

eul_wid: emo-ae

Αἰσχύλος ὁ τραγικός · Aeschylus the Tragedian

Agamemnon

Ἀγαμέμνων

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΦΥΛΑΞ
- 1.1 Θεοὺς μὲν αἰτῶ τῶνδ' ἀπαλλαγὴν πόνων,
1.2 φρουρᾶς ἐτείας μῆκος, ἣν κοιμώμενος
1.3 στέγαις Ἀτρειδῶν ἄγκαθεν, κυνὸς δίκην,
1.4 ἄστρων κάτοιδα νυκτέρων ὁμήγυριν,
5.1 καὶ τοὺς φέροντας χεῖμα καὶ θέρος βροτοῖς
5.2 λαμπροὺς δυνάστας, ἐμπρέποντας αἰθέρι
5.3 [ἀστέρας, ὅταν φθίνωσιν, ἀντολάς τε τῶν].
5.4 καὶ νῦν φυλάσσω λαμπάδος τὸ σύμβολον,
5.5 αὐγὴν πυρὸς φέρουσαν ἐκ Τροίας φάτιν
10.1 ἀλώσιμόν τε βάζιν· ὧδε γὰρ κρατεῖ
10.2 γυναικὸς ἀνδρόβουλον ἐλπίζον κέαρ.
10.3 εὖτ' ἂν δὲ νυκτίπλαγκτον ἔνδροσόν τ' ἔχων
10.4 εὐνὴν ὀνείροις οὐκ ἐπισκοπούμενην
10.5 ἐμὴν—φόβος γὰρ ἀνθ' ὕπνου παραστατεῖ,
15.1 τὸ μὴ βεβαίως βλέφαρα συμβαλεῖν ὕπνω—
15.2 ὅταν δ' αἰεῖδεν ἢ μινύρεσθαι δοκῶ,
15.3 ὕπνου τόδ' ἀντίμολπον ἐντέμνων ἄκος,
15.4 κλαίω τότε οἴκου τοῦδε συμφορὰν στένων
15.5 οὐχ ὥς τὰ πρόσθ' ἄριστα διαπονουμένου.
20.1 νῦν δ' εὐτυχὴς γένοιτ' ἀπαλλαγὴ πόνων εὐαγγέλου φανέντος ὀρφναίου πυρός.
20.2 ὦ χαῖρε λαμπτήρ, νυκτὸς ἡμερήσιον
20.3 φάος πιφαύσκων καὶ χορῶν κατάστασιν
20.4 πολλῶν ἐν Ἄργει, τῆσδε συμφορᾶς χάριν.
25.1 ἰοὺ ἰοὺ.

25.2 Ἀγαμέμνωνος γυναικὶ σημαίνω τορῶς
 25.3 εὐνῆς ἐπαντείλασαν ὡς τάχος δόμοις
 25.4 ὀλολυγμὸν εὐφημοῦντα τῇδε λαμπάδι
 25.5 ἐπορθιάζειν, εἴπερ Ἴλίου πόλις
 30.1 ἐάλωκεν, ὡς ὁ φρυκτὸς ἀγγέλλων πρέπει·
 30.2 αὐτὸς τ' ἔγωγε φροῖμιον χορεύσομαι.
 30.3 τὰ δεσποτῶν γὰρ εὖ πεσόντα θήσομαι
 30.4 τρὶς ἕξ βαλούσης τῆσδέ μοι φρυκτωρίας.
 30.5 γένοιτο δ' οὖν μολόντος εὐφιλῇ χέρα
 35.1 ἄνακτος οἴκων τῇδε βαστάσαι χερί.
 35.2 τὰ δ' ἄλλα σιγῶ· βοῦς ἐπὶ γλώσση μέγας
 35.3 βέβηκεν· οἶκος δ' αὐτός, εἰ φθογγὴν λάβοι,
 35.4 σαφέστατ' ἂν λέξειεν· ὡς ἐκὼν ἐγὼ
 35.5 μαθοῦσιν αὐδῶ κού μαθοῦσι λήθομαι.
 40 ΧΟΡΟΣ
 40.1 δέκατον μὲν ἔτος τόδ' ἐπεὶ Πριάμῳ
 40.2 μέγας ἀντίδικος,
 40.3 Μενέλαος ἄναξ ἡδ' Ἀγαμέμνων,
 40.4 διθρόνου Διόθεν καὶ δισκῆπτρου
 40.5 τιμῆς ὀχυρὸν ζευγὸς Ἀτρειδᾶν,
 45.1 στόλον Ἀργείων χιλιοναύταν
 45.2 τῆσδ' ἀπὸ χώρας
 45.3 ἦραν, στρατιῶτιν ἄρωγάν,
 45.4 μέγαν ἐκ θυμοῦ κλάζοντες Ἴαρη
 45.5 τρόπον αἰγυπιῶν,
 unit_13.1 οἷτ' ἐκπατίοις ἄλγεσι παίδων
 unit_13.2 ὕπατοι λεχέων στροφοδινοῦνται
 unit_13.3 πτερύγων ἐρετμοῖσιν ἐρεσσόμενοι,
 unit_13.4 δεμνιοτήρη
 unit_13.5 πόνον ὀρταλίων ὀλέσαντες·
 55.1 ὕπατος δ' αἰὼν ἢ τις Ἀπόλλων
 55.2 ἢ Πᾶν ἢ Ζεὺς οἰωνόθροον
 55.3 γόον ὀξυβόαν τῶνδε μετοίκων
 55.4 ὑστερόποινον
 55.5 πέμπει παραβᾶσιν Ἑρινύν.
 60.1 οὕτω δ' Ἀτρέως παῖδας ὁ κρείσσων
 60.2 ἐπ' Ἀλεξάνδρῳ πέμπει ξένιος
 60.3 Ζεὺς πολυάνορος ἀμφὶ γυναικός,
 60.4

πολλὰ παλαίσματα καὶ γυιοβαρῇ,
60.5 γόνατος κονίαισιν ἐρειδομένου
65.1 διακναιομένης τ' ἐν προτελείοις
65.2 κάμακος, θήσων Δαναοῖσιν
65.3 Τρωσί θ' ὁμοίως. ἔστι δ' ὅπη νῦν
65.4 ἔστι· τελεῖται δ' ἐς τὸ πεπρωμένον·
65.5 οὔθ' ὑποκαίων οὔτ' ἐπιλείβων
70 οὔτε δακρύων ἀπύρων ἱερῶν
unit_18.1 ὀργὰς ἀτενεῖς παραθέλξει.
unit_18.2 ἡμεῖς δ' ἀτίται σαρκὶ παλαιᾷ
unit_18.3 τῆς τότε ἄρωγῆς ὑπολειφθέντες
unit_18.4 μίμνομεν ἰσχὺν
75.1 ἰσόπαιδα νέμοντες ἐπὶ σκῆπτροις.
75.2 ὃ τε γὰρ νεαρὸς μυελὸς στέρνων
75.3 ἐντὸς ἀνάσσων
75.4 ἰσόπρεσβυς Ἴαρος δ' οὐκ ἔνι χώρᾳ,
75.5 τό θ' ὑπέργερων φυλλάδος ἤδη
80.1 κατακαρφομένης τρίποδας μὲν ὁδοὺς
80.2 στείχει, παιδὸς δ' οὐδὲν ἀρείων
80.3 ὄναρ ἡμερόφαντον ἀλαίνει.
82.1 σὺ δέ, Τυνδάρεω
82.2 θύγατερ, βασίλεια Κλυταιμῆστρα,
85.1 τί χρέος; τί νέον; τί δ' ἐπαισθομένη
85.2 τίνος ἀγγελίας
85.3 πειθοῖ περίπεμπτα θυοσκεῖς;
85.4 πάντων δὲ θεῶν τῶν ἀστυνόμων,
85.5 ὑπάτων, χθονίων,
90.1 τῶν τε θυραίων τῶν τ' ἀγοραίων,
90.2 βωμοὶ δώροισι φλέγονται·
90.3 ἄλλη δ' ἄλλοθεν οὐρανομήκης
unit_24.1 λαμπὰς ἀνίσχει,
unit_24.2 φαρμασσομένη χρίματος ἀγνοῦ
95.1 μαλακαῖς ἀδόλοισι παρηγορίαις,
95.2 πελάνῳ μυχόθεν βασιλείῳ.
95.3 τούτων λέξας' ὅ τι καὶ δυνατὸν
95.4 καὶ θέμις αἶνει
95.5 παιῶν τε γενοῦ τῆσδε μερίμνης,
unit_26.1 ἢ νῦν τοτὲ μὲν κακόφρων τελέθει,
unit_26.2

τοτὲ δ' ἐκ θυσιῶν ἀγάν' ἀμφαίνουσ'
 unit_26.3 ἐλπίς ἀμύνει φροντίδ' ἄπληστον
 unit_26.4 † τὴν θυμοφθόρον λύπης φρένα. †
 103 κύριός εἰμι θροεῖν ὄδιον κράτος αἴσιον ἀνδρῶν[στρ. α.
 105 ἐντελέων· ἔτι γὰρ θεόθεν καταπνεύει
 106-107 πειθῶ, μολπᾶν ἀλκάν, σύμφυτος αἰών·
 108-109 ὅπως Ἀχαιῶν δῖθρονον κράτος, Ἑλλάδος ἥβας
 110.1 ξύμφρονα ταγάν,
 110.2 πέμπει σὺν δορὶ καὶ χερὶ πράκτορι
 112-113 θούριος ὄρνις Τευκρίδ' ἐπ' αἶαν,
 114 οἰωνῶν βασιλεὺς βασιλεῦσι νεῶν ὁ κελαινός, ὃ τ' ἐξόπιν
 115 ἀργᾶς,
 unit_35.1 φανέντες ἵκταρ μελάθρων χερὸς ἐκ δοριπάλτου
 unit_35.2 παμπρέπτοις ἐν ἔδραισι,
 118-119 βοσκόμενοι λαγίναν, ἐρικόμονα φέρματα, γένναν,
 120.1 βλαβέντα λιοισθίων δρόμων.
 120.2 αἴλινον αἴλινον εἶπέ, τὸ δ' εὖ νικάτω.
 121 κεδνὸς δὲ στρατόμαντις ἰδὼν δύο λήμασι δισσοῦς[ἀντ. α.
 123-124 Ἀτρεΐδας μαχίμους ἐδάη λαγοδαίτας
 125 πομπούς τ' ἀρχάς· οὕτω δ' εἶπε τεράζων·
 126-127 ἥχρονῳ μὲν ἀγρεῖ Πριάμου πόλιν ἄδε κέλευθος,
 128.1 πάντα δὲ πύργων
 128.2 κτήνη πρόσθε τὰ δημοπληθέα
 130 Μοῖρα λαπάξει πρὸς τὸ βίαιον·
 131-134 οἷον μή τις ἄγα θεόθεν κνεφάση προτυπὲν στόμιον μέγα Τροίας
 135.1 στρατωθέν. οἴκτῳ γὰρ ἐπίφθονος Ἄρτεμις ἀγνὰ
 135.2 πτανοῖσιν κυσὶ πατρὸς
 135.3 αὐτότοκον πρὸ λόχου μογερὰν πτάκα θυομένοισι·
 135.4 στυγεῖ δὲ δεῖπνον αἰετῶν·
 135.5 αἴλινον αἴλινον εἶπέ, τὸ δ' εὖ νικάτω.
 140 ἥτόσον περ εὐφρων ἅ καλά,[μεσφδ.
 unit_47.1 δρόσοις ἀέπτοις μαλερῶν λεόντων
 unit_47.2 πάντων τ' ἀγρονόμων φιλομάστοις
 unit_47.3 θηρῶν ὀβρικάλοισι τερπνά,
 unit_47.4 τούτων αἰτεῖ ξύμβολα κρᾶναι,
 145.1 δεξιὰ μὲν κατάμομφα δὲ φάσματα † στρουθῶν.
 145.2 ἰήιον δὲ καλέω Παιᾶνα,
 147-150 μή τινας ἀντιπνόους Δαναοῖς χρονίας ἐχενῆδας ἀπλοίας
 151

τεύξη, σπευδομένα θυσίαν ἑτέραν, ἄνομόν τιν', ἄδαιτον,
 152-153 νεικέων τέκτονα σύμφυτον,
 154 οὐ δεισήνορα. μίμνει γὰρ φοβερὰ παλίνορτος
 155.1 οἰκονόμος δολία μνάμων μῆνις τεκνόποιος·
 155.2 τοιάδε Κάλχας ξὺν μεγάλοις ἀγαθοῖς ἀπέκλαγξεν
 155.3 μόρσιμ' ἀπ' ὀρνίθων ὀδίων οἴκοις βασιλείοις·
 155.4 τοῖς δ' ὁμόφωνον
 155.5 αἴλινον αἴλινον εἶπέ, τὸ δ' εὖ νικάτω.
 160.1 Ζεὺς, ὅστις ποτ' ἐστίν, εἰ τόδ' αὖ-[στρ. β.
 160.2 τῷ φίλον κεκλημένῳ,
 160.3 τοῦτό νιν προσεννέπω.
 160.4 οὐκ ἔχω προσεικάσαι
 160.5 πάντ' ἐπισταθμώμενος
 165.1 πλὴν Διός, εἰ τὸ μάταν ἀπὸ φροντίδος ἄχθος
 165.2 χρὴ βαλεῖν ἐτητύμως.
 168.1 οὐδ' ὅστις πάροιθεν ἦν μέγας,[ἀντ. β.
 168.2 παμμάχῳ θράσει βρύων,
 170.1 οὐδὲ λέξεται πρὶν ὦν·
 170.2 ὃς δ' ἔπειτ' ἔφυ, τρια-
 170.3 κτῆρος οἷχεται τυχών.
 173-174 Ζῆνα δέ τις προφρόνως ἐπινίκια κλάζων
 175 τεύζεται φρενῶν τὸ πᾶν,
 175.1 τὸν φρονεῖν βροτοὺς ὁδῶ-[στρ. γ.
 175.2 σαντα, τὸν πάθει μάθος
 175.3 θέντα κυρίως ἔχειν.
 175.4 στάζει δ' ἀνθ' ὕπνου πρὸ καρδίας
 180.1 μνησιπήμων πόνοσ' καὶ παρ' ἄ-
 180.2 κοντας ἦλθε σωφρονεῖν.
 180.3 δαιμόνων δέ που χάρις βίαιος
 180.4 σέλμα σεμνὸν ἡμένων.
 183 καὶ τόθ' ἡγεμὼν ὁ πρέ-[ἀντ. γ.
 185.1 σβυς νεῶν Ἀχαιικῶν,
 185.2 μάντιν οὔτινα ψέγων,
 185.3 ἐμπαίοις τύχαισι συμπνέων,
 185.4 εὔτ' ἀπλοῖα κεναγγεῖ βαρύ-
 185.5 νοντ' Ἀχαιικὸς λεώς,
 190.1 Χαλκίδος πέραν ἔχων παλιρρό-
 190.2 χθοις ἐν Αὐλίδος τόποις·
 191.1

πνοαὶ δ' ἀπὸ Στρυμόνος μολοῦσαι[στρ. δ.
 191.2 κακόσχολοι, νήστιδες, δύσορμοι,
 191.3 βροτῶν ἄλαι,
 195.1 ναῶν <τε> καὶ πεισμάτων ἀφειδεῖς,
 195.2 παλιμμήκη χρόνον τιθεῖσαι
 unit_67.1 τρίβῳ κατέξαινον ἄνθος Ἀργεί-
 unit_67.2 ων· ἐπεὶ δὲ καὶ πικροῦ
 unit_67.3 χείματος ἄλλο μῆχαρ
 unit_68.1 βριθύτερον πρόμοισιν
 unit_68.2 μάντις ἔκλαγξεν
 unit_68.3 προφέρων Ἄρτεμιν, ὥστε χθόνα βάκτροις
 unit_68.4 ἐπικρούσαντας Ἀτρείδας
 unit_68.5 δάκρυ μὴ κατασχεῖν·
 205.1 ἄναξ δ' ὁ πρέσβυς τόδ' εἶπε φωνῶν[άντ. δ.
 205.2 'βαρεῖα μὲν κῆρ τὸ μὴ πιθέσθαι,
 205.3 βαρεῖα δ', εἰ
 205.4 τέκνον δαΐξω, δόμων ἄγαλμα,
 205.5 μαιίνων παρθενοσφάγοισιν
 210.1 ῥεῖθροις πατρώους χέρας πέλας βω-
 210.2 μοῦ. τί τῶνδ' ἄνευ κακῶν;
 210.3 πῶς λιπόνανυς γένωμαι
 210.4 ξυμμαχίας ἀμαρτῶν;
 210.5 παυσανέμου γὰρ
 215.1 θυσίας παρθενίου θ' αἵματος ὀργᾶ
 215.2 περιόργως ἐπιθυμεῖν
 215.3 θέμις. εὔ γὰρ εἴη·
 217.1 ἐπεὶ δ' ἀνάγκας ἔδω λέπαδνον[στρ. ε.
 217.2 φρενὸς πνέων δυσσεβῇ τροπαίαν
 220.1 ἄναγνον, ἀνίερρον, τόθεν
 220.2 τὸ παντότολμον φρονεῖν μετέγνων.
 unit_74.1 βροτοὺς θρασύνει γὰρ αἰσχρομήτις
 unit_74.2 τάλαινα παρακοπὰ πρωτοπήμων.
 unit_74.3 ἔτλα δ' οὖν θυτὴρ γενέσθαι
 225.1 θυγατρός, γυναικοποίνων
 225.2 πολέμων ἄρωγάν
 225.3 καὶ προτέλεια ναῶν.
 227.1 λιτὰς δὲ καὶ κληδόνας πατρώους[άντ. ε.
 227.2 παρ' οὐδὲν αἰῶ τε παρθένειον
 230.1

ἔθεντο φιλόμαχοι βραβῆς.
 230.2 φράσεν δ' ἄοζοις πατήρ μετ' εὐχὰν
 230.3 δίκαν χιμαίρας ὑπερθε βωμοῦ
 230.4 πέπλοισι περιπετῇ παντὶ θυμῷ
 230.5 προνωπῇ λαβεῖν ἀέρδην,
 235.1 στόματός τε καλλιπρώρου
 235.2 φυλακᾷ κατασχεῖν
 235.3 φθόγγον ἀραῖον οἴκοις.
 237.1 βίᾳ χαλινῶν δ', ἀναύδω μένει,[στρ. ζ.
 237.2 κρόκου βαφὰς [δ'] ἐς πέδον χέουσα,
 240.1 ἔβαλλ' ἕκαστον θυτή-
 240.2 ρων ἀπ' ὄμματος βέλει φιλοίκτω,
 240.3 πρέπουσα τῶς ἐν γραφαῖς, προσεννέπειν
 240.4 θέλους', ἐπεὶ πολλάκις
 240.5 πατρὸς κατ' ἀνδρῶνας εὐτραπέζους
 245.1 ἔμελψεν, ἀγνᾶ δ' ἀταύρωτος αὐδᾶ πατρὸς
 245.2 φίλου τριτόσπονδον εὐποτμον
 245.3 παιῶνα φίλως ἐτίμα.
 247.1 τὰ δ' ἔνθεν οὔτ' εἶδον οὔτ' ἐννέπω[ἀντ. ζ.
 247.2 τέχναι δὲ Κάλχαντος οὐκ ἄκραντοι.
 unit_83.1 Δίκα δὲ τοῖς μὲν παθοῦ-
 unit_83.2 σιν μαθεῖν ἐπιρρέπει· τὸ μέλλον
 unit_83.3 ἐπεὶ γένοιτ' ἂν κλύοις· πρὸ χαιρέτω·
 unit_83.4 ἴσον δὲ τῷ προστένειν.
 unit_83.5 τορὸν γὰρ ἤξει σύνορθρον αὐγαῖς.
 255.1 πέλοιτο δ' οὖν ἅ' πὶ τούτοισιν εὖ πράξις, ὥς
 255.2 θέλει τόδ' ἄγχιστον Ἀπίας
 255.3 γαίας μονόφρουρον ἔρκος.
 257.1 —ἦκω σεβίζων σόν, Κλυταιμῆστρα, κράτος·
 257.2 δίκη γάρ ἐστι φωτὸς ἀρχηγοῦ τίειν
 260.1 γυναικ' ἐρημωθέντος ἄρσενος θρόνου.
 260.2 σὺ δ' εἴ τι κεδνὸν εἴτε μὴ πεπυσμένη
 260.3 εὐαγγέλοισιν ἐλπίσιν θηηπολεῖς,
 260.4 κλύοιμ' ἂν εὐφρων· οὐδὲ σιγῶση φθόνος.
 263 ΚΛΥΤΑΙΜΗΣΤΡΑ
 264 εὐάγγελος μέν, ὥσπερ ἡ παροιμία,
 265.1 ἕως γένοιτο μητρὸς εὐφρόνης πάρα.
 265.2 πεύση δὲ χάρμα μεῖζον ἐλπίδος κλύειν·
 265.3

Πριάμου γὰρ ἡρήκασιν Ἀργεῖοι πόλιν.
 265.4 Χο.πῶς φής; πέφευγε τοῦπος ἐξ ἀπιστίας.
 265.5 Κλ.Τροίαν Ἀχαιῶν οὔσαν· ἦ τορῶς λέγω;
 270.1 Χο.χαρά μ' ὑφέρει δάκρυον ἐκκαλουμένη.
 270.2 Κλ.εὔ γὰρ φρονοῦντος ὄμμα σοῦ κατηγορεῖ.
 270.3 Χο.τί γὰρ τὸ πιστόν; ἔστι τῶνδέ σοι τέκμαρ;
 270.4 Κλ.ἔστιν· τί δ' οὐχί; μὴ δολώσαντος θεοῦ.
 270.5 Χο.πότερα δ' ὀνείρων φάσματ' εὐπειθῇ σέβεις;
 275.1 Κλ.οὐ δόξαν ἂν λάκοιμι βριζούσης φρενός.
 275.2 Χο.ἀλλ' ἦ ς' ἐπίανέν τις ἄπτερος φάτις;
 275.3 Κλ.παιδὸς νέας ὥς κάρτ' ἐμωμήσω φρένας.
 275.4 Χο.ποίου χρόνου δὲ καὶ πεπόρθηται πόλις;
 275.5 Κλ.τῆς νῦν τεκούσης φῶς τόδ' εὐφρόνης λέγω.
 280.1 Χο.καὶ τίς τόδ' ἐξίκοιτ' ἂν ἀγγέλων τάχος;
 280.2 Κλ.Ἦφαιστος Ἰδης λαμπρὸν ἐκπέμπων σέλας.
 280.3 φρυκτὸς δὲ φρυκτὸν δεῦρ' ἀπ' ἀγγάρου πυρὸς
 280.4 ἔπεμπεν· Ἰδη μὲν πρὸς Ἑρμαῖον λέπας
 280.5 Λήμνου· μέγαν δὲ πανὸν ἐκ νήσου τρίτον
 285.1 Ἀθῶν αἶπος Ζηνὸς ἐξεδέξατο,
 285.2 ὑπερτελής τε, πόντον ὥστε νωτίσαι
 285.3 ἰχθῦς πορευτοῦ λαμπάδος πρὸς ἡδονήν,
 285.4 πεύκη τὸ χρυσοφεγγές, ὥς τις ἥλιος,
 unit_94 σέλας παραγγείλασα Μακίστου σκοπαῖς·
 290.1 ὁ δ' οὔτι μέλλων οὐδ' ἀφρασμόνως ὕπνω
 290.2 νικώμενος παρήκεν ἀγγέλου μέρος·
 290.3 ἐκὰς δὲ φρυκτοῦ φῶς ἐπ' Εὐρίπου ροὰς
 290.4 Μεσσαπίου φύλαξι σημαίνει μολόν.
 290.5 οἱ δ' ἀντέλαμψαν καὶ παρήγγειλαν πρόσω
 295.1 γραίας ἐρείκης θωμὸν ἄψαντες πυρί.
 295.2 σθένουσα λαμπὰς δ' οὐδέπω μαυρουμένη,
 295.3 ὑπερθοροῦσα πεδίον Ἀσωποῦ, δίκην
 295.4 φαιδρᾶς σελήνης, πρὸς Κιθαιρῶνος λέπας,
 295.5 ἤγειρεν ἄλλην ἐκδοχὴν πομποῦ πυρός.
 unit_97.1 φάος δὲ τηλέπομπον οὐκ ἠναίνετο
 unit_97.2 φρουρά, πλέον καίουσα τῶν εἰρημένων,
 unit_97.3 λίμνην δ' ὑπὲρ Γοργῶπιν ἔσκηπεν φάος,
 unit_97.4 ὄρος τ' ἐπ' Αἰγίπλαγκτον ἐξικνούμενον
 unit_97.5 ὠτρυνε θεσμὸν μὴ χατίζεσθαι πυρός.
 305.1

πέμπουσι δ' ἀνδαίοντες ἀφθόνῳ μένει
 305.2 φλογὸς μέγαν πώγωνα, καὶ Σαρωνικοῦ
 305.3 πορθμοῦ κάτοπτον πρῶν' ὑπερβάλλειν πρόσω
 305.4 φλέγουσαν· εἴτ' ἔσκηψεν, εὖτ' ἀφίκετο
 305.5 Ἀραχναῖον αἶπος, ἀστυγείτονας σκοπᾶς·
 310.1 κᾶπειτ' Ἀτρειδῶν ἐς τόδε σκήπτει στέγος
 310.2 φάος τόδ' οὐκ ἄπαππον Ἰδαίου πυρός.
 310.3 τοιοῖδε τοί μοι λαμπαδηφόρων νομοί,
 unit_100.1 ἄλλος παρ' ἄλλου διαδοχαῖς πληρούμενοι·
 unit_100.2 νικᾷ δ' ὁ πρῶτος καὶ τελευταῖος δραμῶν.
 315.1 τέκμαρ τοιοῦτον σύμβολόν τε σοὶ λέγω
 315.2 ἀνδρὸς παραγγείλαντος ἐκ Τροίας ἐμοί.
 315.3 Χο.θεοῖς μὲν αὖθις, ὦ γύναι, προσεύξομαι.
 315.4 λόγους δ' ἀκοῦσαι τούσδε κάποθαυμάσαι
 315.5 διηνεκῶς θέλοιμ' ἂν ὡς λέγεις πάλιν.
 320.1 Κλ.Τροίαν Ἀχαιοὶ τῇδ' ἔχουσ' ἐν ἡμέρᾳ.
 320.2 οἶμαι βοῆν ἄμεικτον ἐν πόλει πρέπειν.
 320.3 ὄξος τ' ἄλειφά τ' ἐγχέας ταύτῳ κύτει
 320.4 διχοστατοῦντ' ἂν οὐ φίλως † προσεννέποις.
 320.5 καὶ τῶν ἀλόντων καὶ κρατησάντων δίχα
 325.1 φθογγὰς ἀκούειν ἔστι συμφορᾶς διπλῆς.
 325.2 οἱ μὲν γὰρ ἀμφὶ σώμασιν πεπτωκότες
 325.3 ἀνδρῶν κασιγνήτων τε, καὶ φυταλμίων
 325.4 παῖδες γερόντων, οὐκέτ' ἐξ ἐλευθέρου
 325.5 δέρης ἀποιμώζουσι φιλτάτων μόρον·
 330.1 τοὺς δ' αὖτε νυκτίπλαγκτος ἐκ μάχης πόνος
 330.2 νήστεις πρὸς ἀρίστοισιν ὧν ἔχει πόλις
 330.3 τάσσει, πρὸς οὐδὲν ἐν μέρει τεκμήριον,
 330.4 ἀλλ' ὡς ἕκαστος ἔσπασεν τύχης πάλον.
 330.5 ἐν αἰχμαλώτοις Τρωικοῖς οἰκήμασιν
 335.1 ναίουσιν ἤδη, τῶν ὑπαιθρίων πάγων
 335.2 δρόσων τ' ἀπαλλαχθέντες· ὡς δ' εὐδαίμονες
 335.3 ἀφύλακτον εὐδήσουσι πᾶσαν εὐφρόνην.
 335.4 εἰ δ' εὐσεβοῦσι τοὺς πολισσόχους θεοὺς
 unit_106 τοὺς τῆς ἀλούσης γῆς θεῶν θ' ἰδρύματα,
 340.1 οὗ τ' ἂν ἐλόντες ἀνθαλοῖεν ἄν.
 340.2 ἔρως δὲ μή τις πρότερον ἐμπίπτῃ στρατῷ
 340.3 πορθεῖν ἢ μὴ χρή, κέρδεσιν νικωμένους.
 340.4

δεῖ γὰρ πρὸς οἴκους νοστίμου σωτηρίας
 340.5 κάμψαι διαύλου θάτερον κῶλον πάλιν·
 345.1 θεοῖς δ' ἀναμπλάκητος εἰ μὲν σπυρίδι,
 345.2 ἐγρηγορὸς τὸ πῆμα τῶν ὀλωλότων
 345.3 γένοιτ' ἄν, εἰ πρόσπαιά πη τεύχοι κακά.
 345.4 τοιαῦτά τοι γυναικὸς ἐξ ἑμοῦ κλύεις·
 345.5 τὸ δ' εὖ κρατοίη, μὴ διχορρόπως ἰδεῖν.
 unit_109.1 πολλῶν γὰρ ἐσθλῶν τήνδ' ὄνησιν εἰλόμην.
 unit_109.2 Χο.γύναι, κατ' ἄνδρα σώφρον' εὐφρόνως λέγεις.
 unit_109.3 ἐγὼ δ' ἀκούσας πιστά σου τεκμήρια
 unit_109.4 θεοὺς προσειπεῖν αὖ παρασκευάζομαι.
 unit_109.5 χάρις γὰρ οὐκ ἄτιμος εἴργασται πόνων.
 355.1 —ὦ Ζεῦ βασιλεῦ καὶ νύξ φιλία
 355.2 μεγάλων κόσμων κτεάτειρα,
 355.3 ἥτ' ἐπὶ Τροίας πύργοις ἔβαλες
 355.4 στεγανὸν δίκτυον, ὥς μήτε μέγαν
 355.5 μήτ' οὖν νεαρῶν τιν' ὑπερτελέσαι
 360.1 μέγα δουλείας
 360.2 γάγγαμον, ἄτης παναλώτου.
 360.3 Δία τοι ξένιον μέγαν αἰδοῦμαι
 360.4 τὸν τάδε πράξαντ', ἐπ' Ἀλεξάνδρῳ
 unit_112 τείνοντα πάλαι τόξον, ὅπως ἄν
 365.1 μήτε πρὸ καιροῦ μήθ' ὑπὲρ ἄστρον
 365.2 βέλος ἡλίθιον σκήψειεν.
 366.1 —Διὸς πλαγὰν ἔχουσιν εἰπεῖν,[στρ. α.
 366.2 πάρεστιν τοῦτό γ' ἐξιχνεῦσαι.
 366.3 ἔπραξεν ὥς ἔκρανεν. οὐκ ἔφα τις
 370.1 θεοὺς βροτῶν ἀξιοῦσθαι μέλειν
 370.2 ὅσοις ἀθίκτων χάρις
 372-373 πατοῖθ'· ὁ δ' οὐκ εὐσεβής.
 374 πέφανται δ' ἐγγονοῦσα τόλμη τῶν Ἄρη
 375.1 πνεόντων μεῖζον ἢ δικαίως,
 375.2 φλεόντων δωμάτων ὑπέρφου
 377-378 ὑπὲρ τὸ βέλτιστον. ἔστω δ' ἀπή-
 379 μαντον, ὥστ' ἀπαρκεῖν
 380 εὖ πραπίδων λαχόντι.
 380.1 οὐ γὰρ ἔστιν ἔπαλξις
 380.2 πλούτου πρὸς κόρον ἀνδρὶ
 380.3

λακτίσαντι μέγαν Δίκας
 380.4 βωμὸν εἰς ἀφάνειαν.
 385.1 βιάται δ' ἅ τάλαινα πειθῶ,[ἀντ. α.
 385.2 προβούλου παῖς ἄφερτος ἄτας.
 unit_124 ἄκος δὲ πᾶν μάταιον. οὐκ ἐκρύφθη,
 388-389 πρέπει δέ, φῶς αἰνολαμπές, σίνος·
 390.1 κακοῦ δὲ χαλκοῦ τρόπον
 390.2 τρίβω τε καὶ προσβολαῖς
 392-393 μελαμπαγῆς πέλει δικαιωθείς, ἐπεὶ
 394-395 διώκει παῖς ποτανὸν ὄρνιν,
 396 πόλει πρόστριμμα θεῖς ἄφερτον·
 396.1 λιτᾶν δ' ἀκούει μὲν οὔτις θεῶν·
 396.2 † τὸν δ' ἐπίστροφον τῶν[δε]
 396.3 φῶτ' ἄδικον καθαιρεῖ.
 398 οἶος καὶ Πάρις ἐλθὼν
 unit_132.1 ἐς δόμον τὸν Ἀτρειδᾶν
 unit_132.2 ἥσχυνε ξενίαν τράπε-
 unit_132.3 ζαν κλοπαῖσι γυναικός.
 402.1 λιποῦσα δ' ἀστοῖσιν ἀπίστορας[στρ. β.
 402.2 κλόνους λοχισμούς τε καὶ
 405.1 ναυβάτας ὀπλισμούς,
 405.2 ἄγουσά τ' ἀντίφερνον Ἰλίῳ φθορὰν
 405.3 βεβάκει ρίμφα διὰ
 405.4 πυλᾶν ἄτλητα τλᾶσα· πολλὰ δ' ἔστενον
 405.5 τόδ' ἐννέποντες δόμων προφηται·
 410 ἰὼ ἰὼ δῶμα δῶμα καὶ πρόμοι,
 unit_136.1 ἰὼ λέχος καὶ στίβοι φιλάνορες.
 unit_136.2 † πάρεστι σιγᾶς ἄτιμος † ἀλοίδορος
 unit_136.3 ἄλιστος ἀφεμένων ἰδεῖν.
 unit_136.4 πόθω δ' ὑπερποντίας
 415 φάσμα δόξει δόμων ἀνάσσειν·
 415.1 εὐμόρφων δὲ κολοσσῶν
 415.2 ἔχθεται χάρις ἀνδρί·
 415.3 ὁμμάτων δ' ἐν ἀχηνίαις
 415.4 ἔρρει πᾶς Ἀφροδίτα.
 420.1 ὄνειρόφαντοι δὲ πειθήμονες[ἀντ. β.
 420.2 πάρεισι δόξαι φέρου-
 420.3 σαι χάριν ματαίαν.
 420.4

μάταν γάρ, εὖτ' ἂν ἐς θιγὰς δοκῶν ὄρᾳ,
 420.5 παραλλάξασα διὰ
 425.1 χερῶν βέβακεν ὄψις, οὐ μεθύστερον
 425.2 πτεροῖς ὀπαδοῦς' ὕπνου κελεύθοις.
 425.3 τὰ μὲν κατ' οἴκους ἐφ' ἐστίας ἄχη
 425.4 τάδ' ἐστὶ καὶ τῶνδ' ὑπερβατώτερα.
 425.5 τὸ πᾶν δ' ἀπ' αἴας Ἑλλαδος συνορμένοις
 430.1 πένθεια τλησικάρδιος
 430.2 δόμῳ 'ν ἐκάστου πρέπει.
 unit_142.1 πολλὰ γοῦν θιγγάνει πρὸς ἧπαρ
 unit_142.2 οὐς μὲν γάρ <τις> ἔπεμψεν
 unit_142.3 οἶδεν, ἀντὶ δὲ φωτῶν
 435.1 τεύχη καὶ σποδὸς εἰς ἐκά-
 435.2 στου δόμους ἀφικνεῖται.
 438.1 ὁ χρυσαμοιβὸς δ' Ἄρης σωμάτων[στρ. γ.
 438.2 καὶ ταλαντοῦχος ἐν μάχῃ δορὸς
 440.1 πυρωθὲν ἐξ Ἰλίου
 440.2 φίλοισι πέμπει βαρὺ
 440.3 ψῆγμα δυσδάκρυτον, ἀντ-
 440.4 ήνορος σποδοῦ γεμί-
 440.5 ζων λέβητας εὐθέτους.
 445.1 στένουσι δ' εὖ λέγοντες ἄν-
 445.2 δρα τὸν μὲν ὡς μάχης ἴδρις,
 445.3 τὸν δ' ἐν φοναῖς καλῶς πεσόντ'— ἄλ-
 445.4 λοτρίας διαὶ γυναικόσ·
 445.5 τάδε σῖγά τις βαῦζει·
 unit_147.1 φθονερὸν δ' ὑπ' ἄλγος ἔρπει
 unit_147.2 προδίοικς Ἀτρεΐδαις.
 451.1 οἱ δ' αὐτοῦ περὶ τεῖχος
 451.2 θήκας Ἰλιάδος γᾶς
 451.3 εὖμορφοι κατέχουσιν· ἐ-
 455 χθρὰ δ' ἔχοντας ἔκρυψεν.
 455.1 βαρεῖα δ' ἀστῶν φάτις ξὺν κότῳ[ἀντ. γ.
 455.2 δημοκράτου δ' ἀρᾶς τίνει χρέος.
 458–459 μένει δ' ἀκοῦσαί τί μοι
 460.1 μέριμνα νυκτηρεφές.
 460.2 τῶν πολυκτόνων γὰρ οὐκ
 460.3 ἄσκοποι θεοί. κελαι-
 460.4

ναὶ δ' Ἑρινύες χρόνῳ
 460.5 τυχηρὸν ὄντ' ἄνευ δίκας
 465.1 παλιντυχεῖ τριβᾶ βίου
 465.2 τιθεῖς ἄμαυρόν, ἐν δ' αἰστοῖς
 465.3 τελέθοντος οὔτις ἀλκά·
 465.4 τὸ δ' ὑπερκόπως κλύειν εὔ
 465.5 βαρύ· βάλλεται γὰρ ὄσσοις
 470 Διόθεν κεραυνός.
 470.1 κρίνω δ' ἄφθονον ὄλβον·
 470.2 μήτ' εἶην πτολιπόρθης
 470.3 μήτ' οὖν αὐτὸς ἀλοὺς ὑπ' ἄλ-
 470.4 λων βίον κατίδοιμι.
 475.1 —πυρὸς δ' ὑπ' εὐαγγέλου[ἐπωδ].
 475.2 πόλιν διήκει θοὰ
 475.3 βάξις· εἰ δ' ἐτήτυμος,
 475.4 τίς οἶδεν, ἥ τι θεῖόν ἐστί πη ψύθος.
 478 —τίς ὧδε παιδνὸς ἦ φρενῶν κεκομμένος,
 480.1 φλογὸς παραγγέλμασιν
 480.2 νέοις πυρωθέντα καρδίαν ἔπειτ'
 unit_159.1 ἀλλαγᾶ λόγου καμεῖν;
 unit_159.2 —γυναικὸς αἰχμᾶ πρέπει
 unit_159.3 πρὸ τοῦ φανέντος χάριν ξυναινέσαι.
 485.1 πιθανὸς ἄγαν ὁ θῆλυς ὄρος ἐπινέμεται
 485.2 ταχύπορος ἀλλὰ ταχύμορον
 485.3 γυναικογήρυτον ὄλλυται κλέος.
 489 Χο.τάχ' εἰσόμεσθα λαμπάδων φαεσφόρων
 490.1 φρυκτωριῶν τε καὶ πυρὸς παραλλαγᾶς,
 490.2 εἴτ' οὖν ἀληθεῖς, εἴτ' ὄνειράτων δίκην
 490.3 τερπνὸν τόδ' ἐλθὼν φῶς ἐφήλωσεν φρένας.
 490.4 κήρυκ' ἀπ' ἀκτῆς τόνδ' ὀρῶ κατάσκιον
 490.5 κλάδοις ἐλαίας· μαρτυρεῖ δέ μοι κάσις
 495.1 πηλοῦ ξύνουρος διψία κόνις τάδε,
 495.2 ὥς οὐκ ἄναυδος οὔτος, οὐ δαίων φλόγα
 495.3 ὕλης ὀρείας, σημανεῖ καπνῷ πυρός,
 495.4 ἀλλ' ἢ τὸ χαίρειν μᾶλλον ἐκβάξει λέγων—
 495.5 τὸν ἀντίον δὲ τοῖσδ' ἀποστέργω λόγον·
 unit_164 εὔ γὰρ πρὸς εὔ φανεῖσι προσθήκη πέλοι.
 unit_165.1 —ὅστις τάδ' ἄλλως τῇδ' ἐπεύχεται πόλει,
 unit_165.2

αὐτὸς φρενῶν καρποῖτο τὴν ἁμαρτίαν.

502 ΚΗΡΥΞ

503.1 ἰὼ πατρῶον οὔδας Ἀργείας χθονός,

503.2 δεκάτῳ σε φέγγει τῷδ' ἀφικόμην ἔτους,

505.1 πολλῶν ῥαγισῶν ἐλπίδων μιᾶς τυχών.

505.2 οὐ γάρ ποτ' ἠὔχουν τῇδ' ἐν Ἀργείᾳ χθονὶ

505.3 θανῶν μεθέξειν φιλτάτου τάφου μέρος.

505.4 νῦν χαῖρε μὲν χθών, χαῖρε δ' ἡλίου φάος,

505.5 ὑπατός τε χώρας Ζεύς, ὁ Πύθιός τ' ἄναξ,

510.1 τόξοις ἰάπτων μηκέτ' εἰς ἡμᾶς βέλη·

510.2 ἄλις παρὰ Σκάμανδρον ἦσθ' ἀνάρσιος,

510.3 νῦν δ' αὖτε σωτήρ ἴσθι καὶ παιώνιος,

510.4 ἄναξ Ἀπολλων. τοὺς τ' ἀγωνίους θεοὺς

510.5 πάντας προσαιδῶ, τόν τ' ἐμὸν τιμάορον

515.1 Ἑρμῆν, φίλον κήρυκα, κηρύκων σέβας,

515.2 ἥρωες τε τοὺς πέμψαντας, εὐμενεῖς πάλιν

515.3 στρατὸν δέχεσθαι τὸν λελειμμένον δορός.

515.4 ἰὼ μέλαθρα βασιλέων, φίλοι στέγαι,

515.5 σεμνοὶ τε θᾶκοι, δαίμονές τ' ἀντήλιοι,

520.1 εἴ που πάλαι, φαιδροῖσι τοισίδ' ὄμμασι

520.2 δέξασθε κόσμῳ βασιλέα πολλῷ χρόνῳ.

520.3 ἦκει γὰρ ὑμῖν φῶς ἐν εὐφρόνῃ φέρων

520.4 καὶ τοῖσδ' ἅπασιν κοινὸν Ἀγαμέμνων ἄναξ.

520.5 ἀλλ' εὖ νιν ἀσπάσασθε, καὶ γὰρ οὖν πρέπει,

525.1 Τροίαν κατασκάψαντα τοῦ δικηφόρου

525.2 Διὸς μακέλλῃ, τῇ κατείργασται πέδον.

525.3 βωμοὶ δ' αἴστοι καὶ θεῶν ἰδρύματα,

525.4 καὶ σπέρμα πάσης ἐξαπόλλυται χθονός.

525.5 τοιόνδε Τροία περιβαλὼν ζευκτήριον

530.1 ἄναξ Ἀτρεΐδης πρέσβυς, εὐδαίμων ἀνὴρ,

530.2 ἦκει, τίεσθαι δ' ἀξιότατος βροτῶν

530.3 τῶν νῦν· Πάρις γὰρ οὔτε συντελὴς πόλις

530.4 ἐξεύχεται τὸ δρᾶμα τοῦ πάθους πλέον.

unit_174 ὀφλῶν γὰρ ἀρπαγῆς τε καὶ κλοπῆς δίκην

535.1 τοῦ ῥυσίου θ' ἤμαρτε καὶ πανώλεθρον

535.2 αὐτόχθονον πατρῶον ἔθρισεν δόμον.

535.3 διπλᾶ δ' ἔτεισαν Πριαμίδαι θάμάρτια.

535.4 Χο.κῆρυξ Ἀχαιῶν χαῖρε τῶν ἀπὸ στρατοῦ.

535.5

Κη.χαίρω, † τεθνᾶναι δ' οὐκέτ' ἀντερῶ θεοῖς. †
 540.1 Χο.ἔρως πατρώας τῆσδε γῆς ς' ἐγύμνασεν;
 540.2 Κη.ὥστ' ἐνδακρύειν γ' ὄμμασιν χαρᾶς ὕπο.
 540.3 Χο.τερπνῆς ἄρ' ἦστε τῆσδ' ἐπήβολοι νόσου,
 540.4 Κη.πῶς δῆ; διδαχθεῖς τοῦδε δεσπόσω λόγου.
 540.5 Χο.τῶν ἀντερώντων ἰμέρῳ πεπληγμένοι.
 545.1 Κη.ποθεῖν ποθοῦντα τήνδε γῆν στρατὸν λέγεις;
 545.2 Χο.ὡς πόλλ' ἀμαυρᾶς ἐκ φρενός <μ'> ἀναστένειν.
 545.3 Κη.πόθεν τὸ δύσφρον; τοῦτ' ἐπῆν στύγος στρατῶ;
 545.4 Χο.πάλαι τὸ σιγᾶν φάρμακον βλάβης ἔχω.
 545.5 Κη.καὶ πῶς; ἀπόντων κοιράνων ἔτρεις τινάς;
 unit_178.1 Χο.ὡς νῦν τὸ σὸν δῆ, καὶ θανεῖν πολλὴ χάρις.
 unit_178.2 Κη.εὖ γὰρ πέπρακται. ταῦτα δ' ἐν πολλῷ χρόνῳ
 unit_178.3 τὰ μὲν τις ἂν λέξειεν εὐπετῶς ἔχειν,
 unit_178.4 τὰ δ' αὖτε κάπιμομφα. τίς δὲ πλὴν θεῶν
 unit_178.5 ἅπαντ' ἀπήμων τὸν δι' αἰῶνος χρόνον;
 555.1 μόχθους γὰρ εἰ λέγοιμι καὶ δυσαυλίας,
 555.2 σπαρνὰς παρήξεις καὶ κακοστροφῶτους—τί δ' οὐ
 555.3 στένοντες, οὐ λαχόντες ἡματος μέρος;
 unit_180.1 τὰ δ' αὖτε χέρσῳ· καὶ προσῆν πλεον στύγος·
 unit_180.2 εὐναὶ γὰρ ἦσαν δηῖων πρὸς τείχεσιν,
 560.1 ἐξ οὐρανοῦ δὲ κάπὸ γῆς λειμωνίας
 560.2 † δρόσοι κατεψάκαζον, ἔμπεδον σίνος
 560.3 ἐσθημάτων, τιθέντες ἔνθηρον τρίχα.
 560.4 χειμῶνα δ' εἰ λέγοι τις οἴωνοκτόνον,
 560.5 οἶον παρεῖχ' ἄφερτον Ἰδαία χιών,
 565.1 ἢ θάλλος, εὖτε πόντος ἐν μεσημβριναῖς
 565.2 κοίταις ἀκύμων νηνέμοις εὖδοι πεσών—
 565.3 τί ταῦτα πενθεῖν δεῖ; παροίχεται πόνος·
 565.4 παροίχεται δέ, τοῖσι μὲν τεθνηκόσιν
 565.5 τὸ μήποτ' αὖθις μηδ' ἀναστῆναι μέλιν—
 570.1 τί τοὺς ἀναλωθέντας ἐν ψήφῳ λέγειν,
 570.2 τὸν ζῶντα δ' ἄλγεῖν χρὴ τύχης παλιγκότου;
 570.3 καὶ πολλὰ χαίρειν ξυμφοραῖς καταξιῶ.
 570.4 ἡμῖν δὲ τοῖς λοιποῖσιν Ἀργείων στρατοῦ
 570.5 νικᾷ τὸ κέρδος, πῆμα δ' οὐκ ἀντιρρέπει·
 575.1 ὡς κομπάσαι τῷδ' εἰκὸς ἡλίου φάει
 575.2 ὑπὲρ θαλάσσης καὶ χθονὸς ποτωμένοις·
 575.3

'Τροίαν ἐλόντες δήποτ' Ἀργείων στόλος
 575.4 θεοῖς λάφυρα ταῦτα τοῖς καθ' Ἑλλάδα
 575.5 δόμοις ἐπασσάλευσαν ἀρχαῖον γάνος.
 580.1 τοιαῦτα χρή κλύοντας εὐλογεῖν πόλιν
 580.2 καὶ τοὺς στρατηγούς· καὶ χάρις τιμήσεται
 580.3 Διὸς τάδ' ἐκπράξασα. πάντ' ἔχεις λόγον.
 580.4 Χο.νικώμενος λόγοισιν οὐκ ἀναίνομαι·
 unit_186 ἀεὶ γὰρ ἦβη τοῖς γέρουσιν εὐμαθεῖν.
 585.1 δόμοις δὲ ταῦτα καὶ Κλυταιμῆστρα μέλιν
 585.2 εἰκὸς μάλιστα, σὺν δὲ πλουτίζειν ἐμέ.
 585.3 Κλ.ἀνωλόλυξα μὲν πάλαι χαρᾶς ὕπο,
 585.4 ὅτ' ἦλθ' ὁ πρῶτος νύχιος ἄγγελος πυρός,
 585.5 φράζων ἄλωσιν Ἰλίου τ' ἀνάστασιν.
 590.1 καὶ τίς μ' ἐνίπτων εἶπε, 'φρυκτωρῶν διὰ
 590.2 πεισθεῖσα Τροίαν νῦν πεπορθῆσθαι δοκεῖς;
 590.3 ἦ κάρτα πρὸς γυναικὸς αἵρεσθαι κέαρ.
 590.4 λόγοις τοιούτοις πλαγκτὸς οὗς' ἐφαινόμην.
 590.5 ὅμως δ' ἔθυον, καὶ γυναικείῳ νόμῳ
 595.1 ὀλολυγμὸν ἄλλος ἄλλοθεν κατὰ πτόλιν
 595.2 ἔλασκον εὐφημοῦντες ἐν θεῶν ἔδραις,
 595.3 θυηφάγον κοιμῶντες εὐώδη φλόγα.
 595.4 καὶ νῦν τὰ μᾶσσω μὲν τί δεῖ σέ μοι λέγειν;
 595.5 ἄνακτος αὐτοῦ πάντα πεύσομαι λόγον.
 unit_190.1 ὅπως δ' ἄριστα τὸν ἐμὸν αἰδοῖον πόσιν
 unit_190.2 σπεύσω πάλιν μολόντα δέξασθαι—τί γὰρ
 unit_190.3 γυναικὶ τούτου φέγγος ἦδιον δρακεῖν,
 unit_190.4 ἀπὸ στρατείας ἄνδρα σώσαντος θεοῦ
 unit_190.5 πύλας ἀνοίξαι; —ταῦτ' ἀπάγγελον πόσει·
 605.1 ἦκειν ὅπως τάχιστ' ἐράσμιον πόλει·
 605.2 γυναιῖκα πιστὴν δ' ἐν δόμοις εὖροι μολῶν
 605.3 οἶανπερ οὖν ἔλειπε, δωμάτων κύνα,
 605.4 ἐσθλὴν ἐκείνῳ, πολεμίαν τοῖς δύσφροσιν,
 605.5 καὶ τᾷλλ' ὁμοίαν πάντα, σημαντήριον
 610.1 οὐδὲν διαφθείρασαν ἐν μήκει χρόνου.
 610.2 οὐδ' οἶδα τέρψιν οὐδ' ἐπίψογον φάτιν
 610.3 ἄλλου πρὸς ἀνδρὸς μᾶλλον ἢ χαλκοῦ βαφάς.
 610.4 τοιόσδ' ὁ κόμπος, τῆς ἀληθείας γέμων,
 unit_193 οὐκ αἰσchrὸς ὡς γυναικὶ γενναίᾳ λακεῖν.
 615.1

Χο.αὕτη μὲν οὕτως εἶπε μανθάνοντί σοι
 615.2 † τοροῖσιν ἐρμηνεῦσιν εὐπρεπῶς λόγον.
 615.3 σὺ δ' εἰπέ, κῆρυξ, Μενέλεων δὲ πεύθομαι,
 615.4 εἰ νόστιμός τε καὶ σεσφόμενος πάλιν
 615.5 ἤξει σὺν ὑμῖν, τῇσδε γῆς φίλον κράτος.
 620.1 Κη.οὐκ ἔσθ' ὅπως λέξαιμι τὰ ψευδῆ καλὰ
 620.2 ἐς τὸν πολὺν φίλοισι καρποῦσθαι χρόνον.
 620.3 Χο.πῶς δῆτ' ἂν εἰπὼν κεδνὰ τάληθῇ τύχοις;
 620.4 σχισθέντα δ' οὐκ εὐκρυπτα γίγνεται τάδε.
 620.5 Κη.ἀνὴρ ἄφαντος ἐξ Ἀχαιικοῦ στρατοῦ,
 625.1 αὐτός τε καὶ τὸ πλοῖον. οὐ ψευδῆ λέγω.
 625.2 Χο.πότερον ἀναχθεῖς ἐμφανῶς ἐξ Ἰλίου,
 625.3 ἢ χειῖμα, κοινὸν ἄχθος, ἥρπασε στρατοῦ;
 625.4 Κη.ἔκυρσας ὥστε τοξότης ἄκρος σκοποῦ·
 625.5 μακρὸν δὲ πῆμα συντόμως ἐφημίσω.
 630.1 Χο.πότερα γὰρ αὐτοῦ ζῶντος ἢ τεθνηκότος
 630.2 φάτις πρὸς ἄλλων ναυτίλων ἐκλήζετο;
 630.3 Κη.οὐκ οἶδεν οὐδείς ὥστ' ἀπαγγεῖλαι τορῶς,
 630.4 πλὴν τοῦ τρέφοντος Ἥλιου χθονὸς φύσιν.
 630.5 Χο.πῶς γὰρ λέγεις χειμῶνα ναυτικῷ στρατῷ
 635.1 ἐλθεῖν τελευτῆσαί τε δαιμόνων κότῳ;
 635.2 Κη.εὐφημον ἦμαρ οὐ πρέπει κακαγγέλῳ
 635.3 γλώσση μιαίνειν· χωρὶς ἢ τιμὴ θεῶν.
 635.4 ὅταν δ' ἀπευκτὰ πῆματ' ἄγγελος πόλει
 635.5 στυγνῷ προσώπῳ πτωσίμου στρατοῦ φέρῃ,
 640.1 πόλει μὲν ἔλκος ἐν τὸ δῆμιον τυχεῖν,
 640.2 πολλοὺς δὲ πολλῶν ἐξαγισθέντας δόμων
 640.3 ἄνδρας διπλῇ μάστιγι, τὴν Ἄρης φιλεῖ,
 unit_200.1 δίλογχον ἄτην, φοινίαν ξυνωρίδα·
 unit_200.2 τοιῶνδε μέντοι πημάτων σεσαγμένον
 645.1 πρέπει λέγειν παιᾶνα τόνδ' Ἑρινύων.
 645.2 σωτηρίων δὲ πραγμάτων εὐάγγελον
 645.3 ἦκοντα πρὸς χαίρουσαν εὐεστοῖ πόλιν—
 645.4 πῶς κεδνὰ τοῖς κακοῖσι συμμείξω, λέγων
 645.5 χειμῶν' Ἀχαιῶν οὐκ ἀμήνιτον θεοῖς;
 unit_202.1 ξυνώμοσαν γάρ, ὄντες ἔχθιστοι τὸ πρίν,
 unit_202.2 πῦρ καὶ θάλασσα, καὶ τὰ πίστ' ἐδειξάτην
 unit_202.3 φθείροντε τὸν δύστηνον Ἀργείων στρατόν·
 unit_202.4

ἐν νυκτὶ δυσκύμαντα δ' ὠρώρει κακά.
 unit_202.5 ναῦς γὰρ πρὸς ἀλλήλησι θρήκiai πνοαὶ
 655.1 ἥρεικον· αἱ δὲ κεροτυπούμεναι βία
 655.2 χειμῶνι τυφῶ σὺν ζάλῃ τ' ὀμβροκτύπῳ
 655.3 ὥχοντ' ἄφαντοι, ποιμένος κακοῦ στρόβῳ.
 655.4 ἐπεὶ δ' ἀνῆλθε λαμπρὸν ἡλίου φάος,
 655.5 ὀρῶμεν ἀνθοῦν πέλαγος Αἰγαῖον νεκροῖς
 660.1 ἀνδρῶν Ἀχαιῶν ναυτικοῖς τ' ἐρειπίοις.
 660.2 ἡμᾶς γε μὲν δὴ ναῦν τ' ἀκήρατον σκάφος
 660.3 ἦτοι τις ἐξέκλεψεν ἢ ἔζητήσατο
 660.4 θεός τις, οὐκ ἄνθρωπος, οἶακος θιγῶν.
 660.5 τύχη δὲ σωτὴρ ναῦν θέλους' ἐφέζετο,
 665.1 ὥς μήτ' ἐν ὄρμῳ κύματος ζάλην ἔχειν
 665.2 μήτ' ἐξοκεῖλαι πρὸς κραταίλεων χθόνα.
 665.3 ἔπειτα δ' Ἄϊδην πόντιον πεφευγότες,
 665.4 λευκὸν κατ' ἥμαρ, οὐ πεποιθότες τύχῃ,
 665.5 ἐβουκολοῦμεν φροντίσιν νέον πάθος,
 670.1 στρατοῦ καμόντος καὶ κακῶς σποδουμένου.
 670.2 καὶ νῦν ἐκείνων εἴ τις ἐστὶν ἐμπνέων,
 unit_207.1 λέγουσιν ἡμᾶς ὡς ὀλωλότας, τί μὴν;
 unit_207.2 ἡμεῖς τ' ἐκείνους ταῦτ' ἔχειν δοξάζομεν.
 unit_207.3 γένοιτο δ' ὡς ἄριστα. Μενέλεων γὰρ οὖν
 675
 675.1 πρῶτόν τε καὶ μάλιστα προσδόκα μέλιν·
 675.2 εἰ δ' οὖν τις ἀκτὶς ἡλίου νιν ἱστορεῖ
 675.3 χλωρόν τε καὶ βλέποντα, μηχαναῖς Διὸς
 675.4 οὔπω θέλοντος ἐξαναλῶσαι γένος,
 675.5 ἐλπίς τις αὐτὸν πρὸς δόμους ἥξειν πάλιν.
 680 τοσαῦτ' ἀκούσας ἴσθι τάληθῇ κλυών.
 680.1 Χο.τίς ποτ' ὠνόμαξεν ὥδ'[στρ. α.
 680.2 ἐς τὸ πᾶν ἐτητύμως—
 680.3 μή τις ὄντιν' οὐχ ὀρῶ-
 683.1 μεν προνοί-
 683.2 αἰσι τοῦ πεπρωμένου
 685.1 γλῶσσαν ἐν τύχῃ νέμων; —τὰν
 685.2 δορίγαμβρον ἀμφινεικῇ
 687–688 θ' Ἑλέναν; ἐπεὶ πρεπόντως
 689 ἐλένας, ἔλανδρος, ἐλέ-
 690.1

πτολις, ἐκ τῶν ἀβροπῆνων
 690.2 προκαλυμμάτων ἔπλευσε
 690.3 Ζεφύρου γίγαντος αὔρα,
 690.4 πολύανδροί
 690.5 τε φεράσπιδες κυναγοὶ
 695.1 κατ' ἵχνος πλατᾶν ἄφαντον
 695.2 κελσάντων Σιμόεντος
 695.3 ἀκτὰς ἐπ' ἀξιφύλλους
 695.4 δι' ἔριν αἱματόεσσαν.
 698 Ἴλιῳ δὲ κῆδος ὀρθ-[άντ. α.
 unit_219.1 ὠνυμον τελεσσίφρων
 unit_219.2 μῆνις ἤλασεν, τραπέ-
 unit_219.3 ζας ἀτί-
 unit_219.4 μωσιν ὑστέρω χρόνῳ
 unit_219.5 καὶ ξυνεστίου Διὸς πρασ-
 705.1 σομένα τὸ νυμφότιμον
 705.2 μέλος ἐκφάτως τίοντας,
 705.3 ὑμέναιον, ὃς τότε' ἐπέρ-
 705.4 ρεπε γαμβροῖσιν αἰίδειν.
 705.5 μεταμανθάνουσα δ' ὕμνον
 710.1 Πριάμου πόλις γεραῖα
 710.2 πολύθρηνον
 710.3 μέγα που στένει κικλήσκους'
 710.4 Ἄπαριν τὸν αἰνόλεκτρον,
 710.5 παμπορθῇ πολύθρηνον
 715.1 αἰῶν' ἀμφὶ πολιτᾶν
 715.2 μέλεον αἶμ' ἀνατλάσα.
 716.1 ἔθρεψεν δὲ λέοντος ἱ-[στρ. β.
 716.2 νιν δόμοις ἀγάλακτον οὔ-
 716.3 τως ἀνὴρ φιλόμαστον,
 720.1 ἐν βιότου προτελείοις
 720.2 ἄμερον, εὐφιλόπαιδα
 720.3 καὶ γεραροῖς ἐπίχαρτον.
 720.4 πολέα δ' ἔσκ' ἐν ἀγκάλαις
 720.5 νεοτρόφου τέκνου δίκαν,
 725.1 φαιδρωπὸς ποτὶ χεῖρα σαί-
 725.2 νων τε γαστρὸς ἀνάγκαις.
 726.1 χρονισθεὶς δ' ἀπέδειξεν ἦ-[άντ. β.
 726.2

θος τὸ πρὸς τοκέων· χάριν
 726.3 γὰρ τροφεῦσιν ἀμείβων
 730.1 μηλοφόνοισι μάταισιν
 730.2 δαῖτ' ἀκέλευστος ἔτευξεν,
 730.3 αἵματι δ' οἶκος ἐφύρθη,
 730.4 ἄμαχον ἄλγος οἰκέταις,
 730.5 μέγα σίνος πολυκτόνον.
 735.1 ἐκ θεοῦ δ' ἱερεὺς τις ἄ-
 735.2 τας δόμοις προσεθρέφθη.
 738.1 πάραυτα δ' ἐλθεῖν ἐς Ἰλίου πόλιν[στρ. γ.
 738.2 λέγοιμ' ἂν φρόνημα μὲν
 740.1 νηνέμου γαλάνας,
 740.2 ἀκασκαῖον <τ'> ἄγαλμα πλούτου,
 740.3 μαλθακὸν ὁμμάτων βέλος,
 740.4 δηξίθυμον ἔρωτος ἄνθος.
 740.5 παρακλίνας' ἐπέκρανεν
 745.1 δὲ γάμου πικρὰς τελευτάς,
 745.2 δύσεδρος καὶ δυσόμιλος
 unit_232.1 συμένα Πριαμίδαισιν,
 unit_232.2 πομπᾷ Διὸς ξενίου,
 unit_232.3 νυμφόκλαυτος Ἑρινύς.
 unit_233.1 παλαίφατος δ' ἐν βροτοῖς γέρων λόγος[ἀντ. γ.
 unit_233.2 τέτυκται, μέγαν τελε-
 unit_233.3 σθέντα φωτὸς ὄλβον
 753-754 τεκνοῦσθαι μὴδ' ἄπαιδα θνήσκειν,
 755.1 ἐκ δ' ἀγαθᾶς τύχας γένει
 755.2 βλαστάνειν ἀκόρεστον οἰζύν.
 755.3 δίχα δ' ἄλλων μονόφρων εἰ-
 755.4 μί. τὸ δυσσεβὲς γὰρ ἔργον
 755.5 μετὰ μὲν πλείονα τίκτει,
 760.1 σφετέρᾳ δ' εἰκότα γέννα.
 760.2 οἴκων γὰρ εὐθυδίκων
 760.3 καλλίπαις πότμος αἰεί.
 762.1 φιλεῖ δὲ τίκτειν Ὑβρις[στρ. δ.
 762.2 μὲν παλαιὰ νεά-
 765.1 ζουσαν ἐν κακοῖς βροτῶν
 765.2 Ὑβριν τότε ἢ τόθ', ὅτε τὸ κύριον μόλη
 767-768 φάος τόκου, δαίμονά τ' ἔταν,
 769

ἄμαχον ἀπόλεμον ἀνίερον,
 770.1 Θράσος, μελαίνα μελάθροισιν Ἄτα,
 770.2 εἰδομένα τοκεῦσιν.
 773.1 Δίκα δὲ λάμπει μὲν ἐν[άντ. δ.
 773.2 δυσκάπνοις δώμασιν,
 775.1 τόν τ' ἐναΐσιμον τίει [βίον].
 775.2 τὰ χρυσόπαστα δ' ἔδεθλα σὺν πίνῳ χερῶν
 775.3 παλιντρόποις ὄμμασι λιποῦς',
 778-779 ὅσια προσέβατο δύναμιν οὐ
 780.1 σέβουσα πλούτου παράσημον αἴνῳ·
 780.2 πᾶν δ' ἐπὶ τέρμα νωμᾷ.
 781.1 —ἄγε, δῆ, βασιλεῦ, Τροίας πτολίπορθ',
 781.2 Ἀτρέως γένεθλον,
 784-785 πῶς σε προσεΐπω; πῶς σε σεβίζω
 786.1 μῆθ' ὑπεράρας μῆθ' ὑποκάμψας
 786.2 καιρὸν χάριτος;
 786.3 πολλοὶ δὲ βροτῶν τὸ δοκεῖν εἶναι
 786.4 προτίουσι δίκην παραβάντες.
 790.1 τῷ δυσπραγοῦντί τ' ἐπιστενάχειν
 790.2 πᾶς τις ἐτοῖμος· δῆγμα δὲ λύπης
 790.3 οὐδὲν ἐφ' ἧπαρ προσικνεῖται·
 790.4 καὶ ξυγχαίρουσιν ὁμοιοπρεπεῖς,
 790.5 ἀγέλαστα πρόσωπα βιαζόμενοι
 794
 795.1 ὅστις δ' ἀγαθὸς προβατογνώμων,
 795.2 οὐκ ἔστι λαθεῖν ὄμματα φωτός
 795.3 † τὰ δοκοῦντ' εὐφρονος ἐκ διανοίας
 795.4 ὑδαρεῖ σαίνειν φιλότητι.
 795.5 σὺ δέ μοι τότε μὲν στέλλων στρατιὰν
 unit_252.1 Ἑλένης ἔνεκ', οὐ γάρ <σ'> ἐπικεύσω,
 unit_252.2 κάρτ' ἀπομούσως ἦσθα γεγραμμένος,
 unit_253.1 οὐδ' εὖ πραπίδων οἶακα νέμων,
 unit_253.2 θάρσος ἐκούσιον
 unit_253.3 ἀνδράσι θνήσκουσι κομίζων.
 805.1 νῦν δ' οὐκ ἀπ' ἄκρας φρενὸς οὐδ' ἀφίλως
 805.2 εὐφρων πόνος εὖ τελέσασιν.
 805.3 γνώση δὲ χρόνῳ διαπευθόμενος
 805.4 τόν τε δικαίως καὶ τὸν ἀκαίρως
 805.5

πόλιν οἰκουροῦντα πολιτῶν.

810 ΑΓΑΜΕΜΝΩΝ

810.1 πρῶτον μὲν Ἄργος καὶ θεοὺς ἐγχωρίους
810.2 δίκη προσειπεῖν, τοὺς ἐμοὶ μεταιτίους
810.3 νόστου δικαίων θ' ὧν ἐπραξάμην πόλιν
810.4 Πριάμου· δίκας γὰρ οὐκ ἀπὸ γλώσσης θεοὶ
810.5 κλυόντες ἀνδροθνήτας Ἴλιοφθόρους
815.1 εἰς αἵματηρὸν τεῦχος οὐ διχορρόπως
815.2 ψήφους ἔθεντο· τῷ δ' ἐναντίῳ κύτει
815.3 ἐλπίς προσήει χειρὸς οὐ πληρουμένῳ.
815.4 καπνῷ δ' ἄλοῦσα νῦν ἔτ' εὖσημος πόλις.
815.5 ἄτης θύελλαι ζῶσι· συνθνήσκουσα δὲ
820.1 σποδὸς προπέμπει πίνονας πλούτου πνοάς.
820.2 τούτων θεοῖσι χρή πολύμνηστον χάριν
820.3 τίνειν, ἐπεὶ περ χάρπαγὰς ὑπερκόπους
820.4 ἐπραξάμεσθα καὶ γυναικὸς οὐνεκα
820.5 πόλιν διημάθυνεν Ἀργεῖον δάκος,
825.1 ἵππου νεοσσός, ἀσπιδηφόρος λεώς,
825.2 πήδημ' ὀρούσας ἀμφὶ Πλειάδων δύσιν·
825.3 ὑπερθορῶν δὲ πύργον ὠμηστῆς λέων
825.4 ἄδην ἔλειξεν αἵματος τυραννικοῦ.
825.5 θεοῖς μὲν ἐξέτεινα φροῖμιον τόδε·
830.1 τὰ δ' ἐς τὸ σὸν φρόνημα, μέμνημαι κλυών,
830.2 καὶ φημὶ ταῦτά καὶ συνήγορόν μ' ἔχεις.
830.3 παύροις γὰρ ἀνδρῶν ἐστὶ συγγενὲς τόδε,
830.4 φίλον τὸν εὐτυχοῦντ' ἄνευ φθόνων σέβειν.
830.5 δύσφρων γὰρ ἰὸς καρδίαν προσήμενος
835.1 ἄχθος διπλοῖζει τῷ πεπαμένῳ νόσον·
835.2 τοῖς τ' αὐτὸς αὐτοῦ πῆμασιν βαρύνεται
835.3 καὶ τὸν θυραῖον ὄλβον εἰσορῶν στένει.
835.4 εἰδὼς λέγοιμ' ἄν· εὖ γὰρ ἐξεπίσταμαι
835.5 ὁμιλίας κάτοπτρον, εἶδωλον σκιᾶς,
840.1 δοκοῦντας εἶναι κάρτα πρευμενεῖς ἐμοί.
840.2 μόνος δ' Ὀδυσσεύς, ὅσπερ οὐχ ἐκὼν ἔπλει,
840.3 ζευχθεὶς ἐτοῖμος ἦν ἐμοὶ σειραφόρος,
840.4 εἴτ' οὖν θανόντος εἴτε καὶ ζώντος πέρι
840.5 λέγω. τὰ δ' ἄλλα πρὸς πόλιν τε καὶ θεοὺς
845.1 κοινούς ἀγῶνας θέντες ἐν πανηγύρει
845.2

βουλευσόμεσθα. καὶ τὸ μὲν καλῶς ἔχον
 845.3 ὅπως χρονίζον εὖ μενεῖ βουλευτέον·
 845.4 ὅτῳ δὲ καὶ δεῖ φαρμάκων παιωνίων,
 845.5 ἥτοι κέαντες ἢ τεμόντες εὐφρόνως
 unit_264.1 πειρασόμεσθα πῆμ' ἀποστρέψαι νόσου.
 unit_264.2 νῦν δ' ἐς μέλαθρα καὶ δόμους ἐφεστίους
 unit_264.3 ἐλθὼν θεοῖσι πρῶτα δεξιώσομαι,
 unit_264.4 οἵπερ πρόσω πέμψαντες ἤγαγον πάλιν.
 unit_265 νίκη δ' ἐπεῖπερ ἔσπετ' ἐμπέδως μένοι.
 855.1 Κλ.ἄνδρες πολῖται, πρέσβος Ἀργείων τόδε,
 855.2 οὐκ αἰσχυνοῦμαι τοὺς φιλάνορας τρόπους
 855.3 λέξαι πρὸς ὑμᾶς ἐν χρόνῳ δ' ἀποφθίνει
 855.4 τὸ τάρβος ἀνθρώποισιν. οὐκ ἄλλων πάρα
 855.5 μαθοῦς', ἐμαυτῆς δύσφορον λέξω βίον
 860.1 τοσόνδ' ὅσονπερ οὗτος ἦν ὑπ' Ἰλίου.
 860.2 τὸ μὲν γυναῖκα πρῶτον ἄρσενος δίχα
 860.3 ἦσθαι δόμοις ἔρημον ἔκπαγλον κακόν,
 860.4 πολλὰς κλύουσιν κληδόνας παλιγκότους·
 860.5 καὶ τὸν μὲν ἥκειν, τὸν δ' ἐπεσφerein κακοῦ
 865.1 κάκιον ἄλλο, πῆμα λάσκοντας δόμοις.
 865.2 καὶ τραυμάτων μὲν εἰ τόσων ἐτύγχανεν
 865.3 ἀνὴρ ὅδ', ὥς πρὸς οἶκον ὠχετεύετο
 865.4 φάτις, τέτρηται δικτύου πλέω λέγειν.
 865.5 εἰ δ' ἦν τεθνηκώς, ὥς ἐπλήθουν λόγοι,
 870.1 τρισώματός τ' ἄν, Γηρυὼν ὁ δεύτερος,
 870.2 [πολλὴν ἄνωθεν, τὴν κάτω γὰρ οὐ λέγω,]
 870.3 χθονὸς τρίμοιρον χλαῖναν ἐξηύχει λαβεῖν,
 870.4 ἅπαξ ἐκάστῳ κατθανὼν μορφώματι.
 870.5 τοιῶνδ' ἕκατι κληδόνων παλιγκότων
 875.1 πολλὰς ἄνωθεν ἀρτάνας ἐμῆς δέρης
 875.2 ἔλυσαν ἄλλοι πρὸς βίαν λελημμένης.
 875.3 ἐκ τῶνδ' εἰ παῖς ἐνθάδ' οὐ παραστατεῖ,
 875.4 ἐμῶν τε καὶ σῶν κύριος πιστωμάτων,
 875.5 ὥς χρῆν, Ὀρέστης μηδὲ θαυμάσης τόδε.
 880.1 τρέφει γὰρ αὐτὸν εὐμενὴς δορύξενος
 880.2 Στροφίος ὁ Φωκεύς, ἀμφίλεκτα πῆματα
 unit_272.1 ἐμοὶ προφωνῶν, τὸν θ' ὑπ' Ἰλίου σέθεν
 unit_272.2 κίνδυνον, εἴ τε δημόθρους ἀναρχία
 unit_272.3

βουλὴν καταρρίψειεν, ὥς τε σύγγονον
 885.1 βροτοῖσι τὸν πεσόντα λακτίσαι πλέον.
 885.2 τοιάδε μέντοι σκῆψις οὐ δόλον φέρει.
 885.3 ἔμοιγε μὲν δὴ κλαυμάτων ἐπίσσυτοι
 885.4 πηγαὶ κατεσβήκασιν, οὐδ' ἔνι σταγῶν.
 885.5 ἐν ὀψικοίτοις δ' ὄμμασιν βλάβας ἔχω
 890.1 τὰς ἀμφί σοι κλαίουσα λαμπτηρουχίας
 890.2 ἀτημελήτους αἰέν. ἐν δ' ὀνείρασιν
 890.3 λεπταῖς ὑπαὶ κώνωπος ἐξηγειρόμην
 890.4 ῥιπαῖσι θωύσσοντος, ἀμφί σοι πάθη
 890.5 ὀρῶσα πλείω τοῦ ξυνεύδοντος χρόνου.
 895.1 νῦν ταῦτα πάντα τλᾶς', ἀπενθήτω φρενὶ
 895.2 λέγοιμ' ἂν ἄνδρα τόνδε τῶν σταθμῶν κύνα,
 895.3 σωτῆρα ναὸς πρότονον, ὑψηλῆς στέγης
 895.4 στῦλον ποδῆρη, μονογενὲς τέκνον πατρί,
 895.5 καὶ γῆν φανεῖσαν ναυτίλοις παρ' ἐλπίδα,
 unit_276.1 κάλλιστον ἡμᾶρ εἰσιδεῖν ἐκ χερίματος,
 unit_276.2 ὁδοιπόρῳ διψῶντι πηγαῖον ῥέος.
 unit_276.3 τερπνὸν δὲ τὰναγκαῖον ἐκφυγεῖν ἅπαν.
 unit_276.4 τοιοῖσδέ τοί νιν ἀξιῶ προσφθέγμασιν.
 unit_276.5 φθόνος δ' ἀπέστω. πολλὰ γὰρ τὰ πρὶν κακὰ
 905.1 ἠνειχόμεσθα. νῦν δέ μοι, φίλον κάρα,
 905.2 ἔκβαιν' ἀπήνης τῆσδε, μὴ χαμαὶ τιθεῖς
 905.3 τὸν σὸν πόδ', ὦναξ, Ἰλίου πορθήτορα.
 905.4 δμωαί, τί μέλλεθ', αἷς ἐπέσταλται τέλος
 unit_278 πέδον κελεύθου στορνύναι πετάσμασιν;
 910.1 εὐθὺς γενέσθω πορφυρόστρωτος πόρος
 910.2 ἐς δῶμ' ἄελπτον ὥς ἂν ἡγῇται Δίκη.
 910.3 τὰ δ' ἄλλα φροντὶς οὐχ ὕπνῳ νικωμένη
 910.4 θήσει—δικαίως σὺν θεοῖς εἰμαρμένα.
 910.5 Αὔληδας γένεθλον, δωμάτων ἐμῶν φύλαξ,
 915.1 ἀπουσίᾳ μὲν εἵπας εἰκότως ἐμῇ·
 915.2 μακρὰν γὰρ ἐξέτεινας· ἀλλ' ἐναισίμως
 915.3 αἰνεῖν, παρ' ἄλλων χρή τόδ' ἔρχεσθαι γέρας.
 915.4 καὶ τᾶλλα μὴ γυναικὸς ἐν τρόποις ἐμὲ
 915.5 ἄβρυνε, μηδὲ βαρβάρου φωτὸς δίκην
 920.1 χαμαιπετὲς βόαμα προσχάνης ἐμοί,
 920.2 μηδ' εἵμασι στρώσας' ἐπίφθονον πόρον
 920.3

τίθει· θεούς τοι τοῖσδε τιμαλφεῖν χρεών·
 920.4 ἐν ποικίλοις δὲ θνητὸν ὄντα κάλλεσιν
 920.5 βαίνειν ἐμοὶ μὲν οὐδαμῶς ἄνευ φόβου.
 925.1 λέγω κατ' ἄνδρα, μὴ θεόν, σέβειν ἐμέ.
 925.2 χωρὶς ποδοψήστρων τε καὶ τῶν ποικίλων
 925.3 κληδὼν ἀυτεῖ· καὶ τὸ μὴ κακῶς φρονεῖν
 925.4 θεοῦ μέγιστον δῶρον. ὀλβίαι δὲ χρὴ
 925.5 βίον τελευτήσαντ' ἐν εὐεστοῖ φίλῃ.
 930.1 εἰ πάντα δ' ὥς πράσσοιμ' ἄν, εὐθαρσῆς ἐγώ.
 930.2 Κλ.καὶ μὴν τόδ' εἶπε μὴ παρὰ γνώμην ἐμοί.
 930.3 Αγ.γνώμην μὲν ἴσθι μὴ διαφθεροῦντ' ἐμέ.
 930.4 Κλ.ἡϋζω θεοῖς δείσας ἄν ὧδ' ἔρδειν τάδε;
 930.5 Αγ.εἴπερ τις, εἰδῶς γ' εὖ τόδ' ἐξεῖπον τέλος.
 935.1 Κλ.τί δ' ἂν δοκεῖ σοι Πρίαμος, εἰ τάδ' ἦνυσεν;
 935.2 Αγ.ἐν ποικίλοις ἂν κάρτα μοι βῆναι δοκεῖ.
 unit_285.1 Κλ.μή νυν τὸν ἀνθρώπειον αἰδεσθῆς ψόγον.
 unit_285.2 Αγ.φήμη γε μέντοι δημόθρους μέγα σθένει.
 unit_285.3 Κλ.ὁ δ' ἀφθόνητός γ' οὐκ ἐπίζηλος πέλει.
 940.1 Αγ.οὔτοι γυναικός ἐστιν ἰμεῖρην μάχης.
 940.2 Κλ.τοῖς δ' ὀλβίοις γε καὶ τὸ νικᾶσθαι πρέπει.
 940.3 Αγ.ἦ καὶ σὺ νίκην τήνδε δήριος τίεις;
 940.4 Κλ.πιθοῦ· κρατεῖς μέντοι παρεῖς ἐκὼν ἐμοί.
 940.5 Αγ.ἀλλ' εἰ δοκεῖ σοι ταῦθ', ὑπαί τις ἀρβύλας
 945.1 λύοι τάχος, πρόδουλον ἔμβασιν ποδός.
 945.2 καὶ τοῖσδέ μ' ἐμβαίνονθ' ἀλουργέσιν θεῶν
 945.3 μή τις πρόσωθεν ὄμματος βάλοι φθόνος.
 945.4 πολλή γὰρ αἰδῶς δωματοφθορεῖν ποσὶν
 945.5 φύροντα πλοῦτον ἀργυρωνήτους θ' ὑφάς.
 unit_288.1 τούτων μὲν οὕτω· τὴν ξένην δὲ πρευμαενῶς
 unit_288.2 τήνδ' ἐσκόμιζε· τὸν κρατοῦντα μαλθακῶς
 unit_288.3 θεὸς πρόσωθεν εὐμενῶς προσδέσκεται.
 unit_288.4 ἐκὼν γὰρ οὐδεὶς δουλίῳ χρῆται ζυγῷ.
 unit_288.5 αὕτη δὲ πολλῶν χρημάτων ἐξαίρετον
 955.1 ἄνθος, στρατοῦ δώρημ', ἐμοὶ ξυνέσπετο.
 955.2 ἐπεὶ δ' ἀκούειν σοῦ κατέστραμμαι τάδε,
 955.3 εἴμ' ἐς δόμων μέλαθρα πορφύρας πατῶν.
 955.4 Κλ.ἔστιν θάλασσα—τίς δέ νιν κατασβέσει; —
 955.5 τρέφουσα πολλῆς πορφύρας ἰσάργυρον
 960.1

κηκῖδα παγκαίνιστον, εἰμάτων βαφάς.
 960.2 οἶκος δ' ὑπάρχει τῶνδε σὺν θεοῖς, ἄναξ,
 960.3 ἔχειν· πένεσθαι δ' οὐκ ἐπίσταται δόμος.
 960.4 πολλῶν πατησμὸν δ' εἰμάτων ἂν ηὔξαμην,
 unit_291 δόμοισι προυνεχθέντος ἐν χρηστηρίοις,
 965.1 ψυχῆς κόμιστρα τῆσδε μηχανωμένη.
 965.2 ῥίζης γὰρ οὔσης φυλλὰς ἵκετ' ἐς δόμους,
 965.3 σκιὰν ὑπερτείνασα σειρίου κυνός.
 965.4 καὶ σοῦ μολόντος δωματῖτιν ἐστίαν,
 965.5 θάλπος μὲν ἐν χειμῶνι σημαίνει μολόν·
 970.1 ὅταν δὲ τεύχη Ζεὺς ἀπ' ὄμφακος πικρᾶς
 970.2 οἶνον, τότε ἤδη ψῦχος ἐν δόμοις πέλει,
 970.3 ἀνδρὸς τελείου δῶμ' ἐπιστρωφωμένου.
 970.4 Ζεῦ Ζεῦ τέλειε, τὰς ἐμὰς εὐχὰς τέλει·
 970.5 μέλοι δέ τοι σοὶ τῶνπερ ἂν μέλλης τελεῖν.
 975.1 Χο.τίπτε μοι τόδ' ἐμπέδως[στρ. α.
 975.2 δεῖμα προστατήριον
 975.3 καρδίας τερασκόπου
 975.4 πωτᾶται,
 975.5 μαντιπολεῖ δ' ἀκέλευστος ἄμισθος ἀοιδά,
 980.1 οὐδ' ἀποπτύσαι δίκαν
 980.2 δυσκρίτων ὄνειράτων
 980.3 θάρσος εὐπειθὲς ἴ-
 982.1 ζει φρενὸς φίλον θρόνον;
 982.2 χρόνος δ' † ἐπεὶ
 982.3 πρυμνησίων ξυνεμβολαῖς
 985.1 ψαμμίας ἀκάτα † παρή-
 985.2 βησεν, εὖθ' ὑπ' Ἴλιον
 985.3 ὦρτο ναυβάτας στρατός.
 987.1 πεύθομαι δ' ἀπ' ὀμμάτων[ἀντ. α.
 987.2 νόστον, αὐτόμαρτυς ὦν·
 990.1 τὸν δ' ἄνευ λύρας ὅμως
 990.2 ὕμνωδεῖ
 990.3 θρῆνον Ἑρινύος αὐτοδίδακτος ἔσωθεν
 990.4 θυμός, οὐ τὸ πᾶν ἔχων
 990.5 ἐλπίδος φίλον θράσος.
 995.1 σπλάγχνα δ' οὔτοι ματά-
 995.2 ζει, πρὸς ἐνδίκαις φρεσὶν
 996.1

τελεσφόροις
 996.2 δίναις κυκλούμενον κέαρ.
 996.3 εὔχομαι δ' ἐξ ἐμᾶς
 996.4 ἐλπίδος ψύθη πεσεῖν
 unit_302 ἐς τὸ μὴ τελεσφόρον.
 unit_303.1 μάλα † γάρ τοι τᾶς πολλᾶς †[στρ. β.
 unit_303.2 ὑγιείας ἀκόρεστον
 unit_303.3 τέρμα. νόσος γάρ
 unit_303.4 γείτων ὁμότοιχος ἐρείδει,
 1005.1 καὶ πότμος εὐθυπορῶν
 1005.2
 1005.3 ἀνδρὸς ἔπαισεν ἄφαντον ἔρμα.
 1005.4 καὶ πρὸ μέν τι χρημάτων
 1005.5 κτησίων ὄκνος βαλῶν
 1010.1 σφενδόνας ἀπ' εὐμέτρου—
 1010.2 οὐκ ἔδυ πρόπας δόμος
 1010.3 πλησμονᾶς γέμων ἄγαν,
 1010.4 οὐδ' ἐπόντισε σκάφος.
 1010.5 πολλά τοι δόσις ἐκ Διὸς ἀμφιλα-
 1015.1 φής τε καὶ ἐξ ἀλόκων ἐπετειᾶν
 1015.2 νῆστιν ὤλεσεν νόσον,
 1018.1 τὸ δ' ἐπὶ γᾶν πεσὸν ἄπαξ[ἀντ. β.
 1018.2 θανάσιμον πρόπαρ ἀνδρὸς
 1020.1 μέλαν αἶμα τίς ἄν
 1020.2 πάλιν ἀγκαλέσαιτ' ἐπαείδων;
 1020.3 οὐδὲ τὸν ὀρθοδαῆ
 1020.4 τῶν φθιμένων ἀνάγειν
 1020.5 Ζεὺς ἀπέπαυσεν ἐπ' ἀβλαβείᾳ.
 1025.1 εἰ δὲ μὴ τεταγμένα
 1025.2 μοῖρα μοῖραν ἐκ θεῶν
 1025.3 εἶργε μὴ πλέον φέρειν,
 1025.4 προφθάσασα καρδία
 1025.5 γλῶσσαν ἄν τάδ' ἐξέχει.
 1030.1 νῦν δ' ὑπὸ σκότῳ βρέμει
 1030.2 θυμαλγῆς τε καὶ οὐδὲν ἐπελπομέ-
 1030.3 να ποτὲ καίριον ἐκτολυπεύσειν
 1030.4 ζωπυρουμένας φρενός.
 1035.1 Κλ.εἴσω κομίζου καὶ σύ, Κασσάνδραν λέγω·
 1035.2

ἐπεὶ ς' ἔθηκε Ζεὺς ἀμηνίτως δόμοις
 unit_312.1 κοινωνὸν εἶναι χερνίβων, πολλῶν μέτα
 unit_312.2 δούλων σταθεῖσαν κτησίῳ βωμοῦ πέλας,
 unit_312.3 ἔκβαιν' ἀπήνης τῆσδε, μηδ' ὑπερφρόνει.
 1040.1 καὶ παῖδα γάρ τοι φασὶν Ἀλκμήνης ποτε
 1040.2 πραθέντα τλῆναι, † δουλίας μάζης βίᾳ.
 1040.3 εἰ δ' οὖν ἀνάγκη τῆσδ' ἐπιρρέποι τύχης,
 1040.4 ἀρχαιοπλούτων δεσποτῶν πολλὴ χάρις.
 1040.5 οἱ δ' οὐ ποτ' ἐλπίσαντες ἤμησαν καλῶς,
 1045.1 ὥμοί τε δούλοις πάντα καὶ πέρα σταθμῶν.
 1045.2 ἔχεις παρ' ἡμῶν οἴᾳ περ νομίζεται.
 1045.3 Χο. σοί τοι λέγουσα παύεται σαφῆ λόγον.
 1045.4 ἐντὸς δ' ἀλοῦσα μορσίμων ἀγρευμάτων
 1045.5 πείθοι' ἄν, εἰ πείθοι' ἀπειθοίης δ' ἴσως.
 unit_315.1 Κλ. ἀλλ' εἴπερ ἐστὶ μὴ χελιδόνος δίκην
 unit_315.2 ἀγνώτα φωνὴν βάρβαρον κεκτημένη,
 unit_315.3 ἔσω φρενῶν λέγουσα πείθω νιν λόγῳ.
 unit_315.4 Χο. ἔπου. τὰ λῶστα τῶν παρεστώτων λέγει.
 unit_315.5 πείθου λιποῦσα τόνδ' ἀμαξήρη θρόνον.
 1055.1 Κλ. οὔτοι θυραία τῇδ' ἐμοὶ σχολὴ πάρα
 1055.2 τρίβειν· τὰ μὲν γὰρ ἐστίας μεσομφάλου
 1055.3 ἔστηκεν ἤδη μῆλα πρὸς σφαγὰς πάρος.
 1055.4 [ὥς οὐ ποτ' ἐλπίσασι τήνδ' ἔξιν χάριν.]
 1055.5 σὺ δ' εἴ τι δράσεις τῶνδε, μὴ σχολὴν τίθει.
 1060 εἰ δ' ἀξυνήμων οὔσα μὴ δέχη λόγον—
 unit_318.1 σὺ δ' ἀντὶ φωνῆς φράζε καρβάνῳ χερὶ.
 unit_318.2 Χο. ἐρμηνέως ἔοικεν ἢ ξένη τοροῦ
 unit_318.3 δεῖσθαι. τρόπος δὲ θηρὸς ὥς νεαιρέτου.
 unit_318.4 Κλ. ἦ μαίνεται γε καὶ κακῶν κλύει φρενῶν,
 1065.1 ἥ τις λιποῦσα μὲν πόλιν νεαίρετον
 1065.2 ἥκει, χαλινὸν δ' οὐκ ἐπίσταται φέρειν
 1065.3 πρὶν αἱματηρὸν ἐξαφρίζεσθαι μένος.
 1065.4 οὐ μὴν πλέω ρίψας' ἀτιμασθήσομαι.
 1065.5 Χο. ἐγὼ δ', ἐποικτίρω γάρ, οὐ θυμώσομαι.
 1070.1 ἴθ', ὦ τάλαινα, τόνδ' ἐρημώσας' ὄχον,
 1070.2 εἴκους' ἀνάγκη τῇδε καίνισον ζυγόν.
 1071 ΚΑΣΣΑΝΔΡΑ
 1072.1 ὁτοτοτοτοῖ πόποι δᾶ.[στρ. α.
 1072.2

ὥπολλον ὥπολλον.

1072.3 Χο.τί ταῦτ' ἄνωτότυξας ἀμφὶ Λοξίου;

1075 οὐ γὰρ τοιοῦτος ὥστε θρηνητοῦ τυχεῖν.

1075.1 Κα.ὀτοτοτοτοῖ πόποι δᾶ.[ἀντ. α.

1075.2 ὥπολλον ὥπολλον.

1075.3 Χο.ἥδ' αὔτε δυσφημοῦσα τὸν θεὸν καλεῖ

1075.4 οὐδὲν προσήκοντ' ἐν γόοις παραστατεῖν.

1080.1 Κα.᾿Απολλον· ᾿Απολλον[στρ. β.

1080.2 ἀγνιᾶτ', ἀπόλλων ἐμός.

1080.3 ἀπώλεσας γὰρ οὐ μόλις τὸ δεύτερον.

1080.4 Χο.χρήσειν ἔοικεν ἀμφὶ τῶν αὐτῆς κακῶν.

unit_326 μένει τὸ θεῖον δουλίᾳ περ ἐν φρενί.

1085.1 Κα.᾿Απολλον· ᾿Απολλον[ἀντ. β.

1085.2 ἀγνιᾶτ', ἀπόλλων ἐμός.

1085.3 ἧ ποῖ ποτ' ἤγαγές με; πρὸς ποίαν στέγην;

1085.4 Χο.πρὸς τὴν Ἀτρειδῶν· εἰ σὺ μὴ τόδ' ἐννοεῖς,

1085.5 ἐγὼ λέγω σοι· καὶ τάδ' οὐκ ἔρεῖς ψύθη.

1090.1 Κα.μισόθεον μὲν οὖν· πολλὰ συνίστορα,[στρ. γ.

1090.2 αὐτόφωνα, † κακὰ καρτάναι †

1090.3 ἀνδρὸς σφαγεῖον καὶ πέδον ῥαντήριον.

1090.4 Χο.ἔοικεν εὖρις ἢ ξένη κυνὸς δίκην

1090.5 εἶναι, ματεύει δ' ὦν ἀνευρήσει φόνον.

1095.1 Κα.μαρτυρίοις γὰρ τοῖσδ' ἐπιπείθομαι[ἀντ. γ.

1095.2 κλαιόμενα τάδε βρέφη σφαγὰς

1095.3 ὀπτάς τε σάρκας πρὸς πατρὸς βεβρωμένας.

1095.4 Χο.† ἧ μὴν κλέος σοῦ μαντικὸν πεπυσμένοι

1095.5 ἦμεν· προφήτας δ' οὔτινας ματεύομεν.

unit_330.1 Κα.ἰὼ πόποι, τί ποτε μῆδεται[στρ. δ.

unit_330.2 τί τόδε νέον ἄχος μέγα;

unit_330.3 μέγ' ἐν δόμοις τοῖσδε μῆδεται κακόν,

unit_330.4 ἄφερτον φίλοις, δυσίατον· ἀλκὰ δ'

unit_331 ἐκὰς ἀποστατεῖ.

1105.1 Χο.τούτων αἰδρίς εἰμι τῶν μαντευμάτων.

1105.2 ἐκεῖνα δ' ἔγνω· πᾶσα γὰρ πόλις βοᾷ.

1106.1 Κα.ἰὼ τάλαινα, τόδε γὰρ τελεῖς[ἀντ. δ.

1106.2 τὸν ὁμοδέμνιον πόσιν

1106.3 λουτροῖσι φαιδρύνασα—πῶς φράσω τέλος;

1110.1 τάχος γὰρ τόδ' ἔσται· προτείνει δὲ χεῖρ ἐκ

1110.2

χερὸς ὀρεγομένα.
 1110.3 Χο.οὔπω ξυνῆκα· νῦν γὰρ ἐξ αἰνιγμάτων
 1110.4 ἐπαργέμοισι θεσφάτοις ἀμηχανῶ.
 1113 Κα.ἔ ἔ, παπαῖ παπαῖ, τί τόδε φαίνεται;[στρ. ε.
 1115.1 ἦ δίκτυόν τί γ' Ἴδου.
 1115.2 ἀλλ' ἄρκυς ἢ ξύνευνος, ἢ ξυναιτία
 1115.3 φόνου. στάσις δ' ἀκόρετος γένει
 1115.4 κατολολυξάτω θύματος λευσίμου.
 1115.5 Χο.ποῖαν Ἑρινὺν τήνδε δώμασιν κέλη
 1120.1 ἐπορθιάζειν; οὔ με φαιδρύνει λόγος.
 1120.2 ἐπὶ δὲ καρδίαν ἔδραμε κροκοβαφῆς
 1120.3 σταγών, ἄτε καὶ δορὶ πτωσίμοις
 1120.4 ξυνανύτει βίου δύντος αὐγαῖς.
 1120.5 ταχεῖα δ' ἄτα πέλει.
 1125.1 Κα.ᾶ ᾶ, ἰδοὺ ἰδοὺ· ἄπεχε τῆς βοῶς[ἀντ. ε.
 1125.2 τὸν ταῦρον· ἐν πέπλοισιν
 1125.3 μελαγκέρῳ λαβοῦσα μηχανήματι
 unit_339.1 τύπτει· πίτνει δ' <ἐν> ἐνύδρῳ τεύχει.
 unit_339.2 δολοφόνου λέβητος τύχαν σοι λέγω.
 1130.1 Χο.οὐ κομπάσαιμ' ἂν θεσφάτων γνώμων ἄκρος
 1130.2 εἶναι, κακῶ δέ τῳ προσεικάζω τάδε.
 1130.3 ἀπὸ δὲ θεσφάτων τίς ἀγαθὰ φάτις
 1130.4 βροτοῖς τέλλεται; κακῶν γὰρ διαὶ
 1130.5 πολυεπεῖς τέχναι θεσπιῶδοι
 1135 φόβον φέρουσιν μαθεῖν.
 1135.1 Κα.ἰὼ ἰὼ ταλαίνας κακόποτμοι τύχαι[στρ. ζ.
 1135.2 τὸ γὰρ ἐμὸν θροῶ πάθος ἐπεγχεάσα.
 1135.3 ποῖ δὴ με δεῦρο τὴν τάλαιναν ἤγαγες;
 1135.4 οὐδέν ποτ' εἰ μὴ ξυνθανομένην. τί γάρ;
 1140.1 Χο.φρενομανῆς τις εἶ θεοφόρητος, ἀμ-
 1140.2 φὶ δ' αὐτᾶς θροεῖς
 1140.3 νόμον ἄνομον, οἷά τις ξουθὰ
 1140.4 ἀκόρετος βοᾶς, φεῦ, φιλοίκοις φρεσὶν
 1140.5 Ἴτυν Ἴτυν στένους' ἀμφιθαλῇ κακοῖς
 1145 ἀηδῶν βίον.
 1145.1 Κα.ἰὼ ἰὼ λιγείας μόρον ἀηδόνος[ἀντ. ζ.
 1145.2 πτεροφόρον γὰρ οἱ περὶ δέμας βάλλοντο
 1145.3 θεοὶ γλυκύν τ' ἀγῶνα κλαυμάτων ἄτερ·
 1145.4

ἔμοι δὲ μῖναι σχισμὸς ἀμφήκει δορί.
 unit_346.1 Χο.πόθεν ἐπισσύτους θεοφόρους [τ'] ἔχεις
 unit_346.2 ματαίους δῦας;
 unit_346.3 τὰ δ' ἐπίφοβα δυσφάτω κλαγγᾷ
 unit_346.4 μελοτυπεῖς ὁμοῦ τ' ὀρθίοις ἐν νόμοις.
 unit_346.5 πόθεν ὄρους ἔχεις θεσπεσίας ὁδοῦ
 1155 κακορρήμονας;
 1155.1 Κα.ἰὼ γάμοι, γάμοι Πάριδος,[στρ. η.
 1155.2 ὀλέθριοι φίλων.
 1155.3 ἰὼ Σκαμάνδρου πάτριον ποτόν.
 1155.4 τότε μὲν ἀμφὶ σὰς αἰόνας τάλαιν'
 1159 ἥνυτόμαν τροφαῖς
 1160.1 νῦν δ' ἀμφὶ Κωκυτόν τε κάχερουσίους
 1160.2 ὄχθους ἔοικα θεσπιωδήσειν τάχα.
 1160.3 Χο.τί τόδε τορὸν ἄγαν ἔπος ἐφημίσω;
 1160.4 νεογνὸς ἄν ἄϊων μάθοι.
 1160.5 πέπληγμα δ' ὑπ' αὖ δῆγματι φοινίῳ
 1165.1 δυσαλγεῖ τύχα μινυρὰ θρεομένας,
 1165.2 θραύματ' ἔμοι κλύειν.
 1166 Κα.ἰὼ πόνοι πόνοι πόλεος[ἀντ. η.
 1167.1 ὀλομένας τὸ πᾶν.
 1167.2 ἰὼ πρόπυργοι θυσίαι πατρὸς
 1167.3 πολυκανεῖς βοτῶν ποιονόμων· ἄκος δ'
 1170.1 οὐδὲν ἐπήρκεσαν
 1170.2 τὸ μὴ πόλιν μὲν ὥσπερ οὖν ἐχρῆν παθεῖν,
 unit_355.1 ἐγὼ δὲ θερμόνους τάχ' ἐν πέδῳ βαλῶ.
 unit_355.2 Χο.ἐπόμενα προτέροισι τάδ' ἐφημίσω.
 unit_355.3 καὶ τίς σε κακοφρονῶν τίθη-
 1175.1 σι δαίμων ὑπερβαρὴς ἐμπίτνων
 1175.2 μελίζειν πάθη γοερὰ θανατοφόρα.
 1175.3 τέρμα δ' ἀμηχανῶ.
 1177.1 Κα.καὶ μὴν ὁ χρησμὸς οὐκέτ' ἐκ καλυμμάτων
 1177.2 ἔσται δεδορκῶς νεογάμου νύμφης δίκην·
 1180.1 λαμπρὸς δ' ἔοικεν ἡλίου πρὸς ἀντολὰς
 1180.2 πνέων ἐσάξειν, ὥστε κύματος δίκην
 1180.3 κλύζειν πρὸς αὐγὰς, τοῦδε πῆματος πολὺ
 1180.4 μεῖζον φρενώσω δ' οὐκέτ' ἐξ αἰνιγμάτων.
 1180.5 καὶ μαρτυρεῖτε συνδρόμῳ ἵχνος κακῶν
 1185.1

ῥινηλατούση τῶν πάλαι πεπραγμένων.
 1185.2 τὴν γὰρ στέγην τήνδ' οὐποτ' ἐκλείπει χορὸς
 1185.3 σύμφθογγος οὐκ εὐφωνος· οὐ γὰρ εὖ λέγει.
 1185.4 καὶ μὴν πεπωκώς γ', ὡς θρασύνεσθαι πλέον,
 1185.5 βρότειον αἶμα κῶμος ἐν δόμοις μένει,
 1190.1 δύσπεμπος ἔξω, συγγόνων Ἑρινύων.
 1190.2 ὕμνοῦσι δ' ὕμνον δώμασιν προσήμεναι
 1190.3 πρῶταρχον ἄτης· ἐν μέρει δ' ἀπέπτυσαν
 1190.4 εὐνὰς ἀδελφοῦ τῷ πατοῦντι δυσμενεῖς.
 1190.5 ἥμαρτον, ἢ κυρῶ τι τοξότης τις ὤς;
 1195.1 ἢ ψευδόμαντὶς εἶμι θυροκόπος φλέδων;
 1195.2 ἐκμαρτύρησον προυμόσας τό μ' εἰδέναι
 unit_362.1 λόγῳ παλαιὰς τῶνδ' ἀμαρτίας δόμων.
 unit_362.2 Χο.καὶ πῶς ἂν ὄρκου πῆγμα, γενναίως παγέν,
 unit_362.3 παιώνιον γένοιτο; θαυμάζω δέ σου,
 unit_363.1 πόντου πέραν τραφεῖσαν ἀλλόθρουν πόλιν
 unit_363.2 κυρεῖν λέγουσαν, ὥσπερ εἰ παρεστάτεις.
 unit_363.3 Κα.μάντις μ' Ἀπόλλων τῷδ' ἐπέστησεν τέλει.
 unit_363.4 Χο.μῶν καὶ θεὸς περ ἱμέρῳ πεπληγμένος;
 unit_363.5 Κα.προτοῦ μὲν αἰδῶς ἦν ἐμοὶ λέγειν τάδε.
 1205.1 Χο.ἄβρύνεται γὰρ πᾶς τις εὖ πράσσων πλέον.
 1205.2 Κα.ἀλλ' ἦν παλαιστής κάρτ' ἐμοὶ πνέων χάριν.
 1205.3 Χο.ἦ καὶ τέκνων εἰς ἔργον ἤλθετον νόμῳ;
 1205.4 Κα.ξυναινέσασα Λοξίαν ἐψευσάμην.
 1205.5 Χο.ἤδη τέχναισιν ἐνθέοις ἡρημένη;
 1210.1 Κα.ἤδη πολίταις πάντ' ἐθέσπιζον πάθη.
 1210.2 Χο.πῶς δῆτ' ἄνατος ἦσθα Λοξίου κότῳ;
 1210.3 Κα.ἔπειθον οὐδέν' οὐδέν, ὡς τάδ' ἤμπλακον.
 1210.4 Χο.ἡμῖν γε μὲν δὴ πιστὰ θεσπίζειν δοκεῖς.
 1210.5 Κα.ἰοὺ ἰοῦ, ὦ ὦ κακά.
 1215.1 ὑπ' αὖ με δεινὸς ὀρθομαντείας πόνος
 1215.2 στροβεῖ ταρασσῶν φροϊμίῳις
 1215.3 ὀρᾶτε τούσδε τοὺς δόμοις ἐφημένους
 1215.4 νέους, ὀνείρων προσφερεῖς μορφώμασιν;
 1215.5 παῖδες θανόντες ὥσπερ εἰ πρὸς τῶν φίλων,
 1220.1 χεῖρας κρεῶν πλήθοντες οἰκείας βορᾶς
 1220.2 σὺν ἐντέροις τε σπλάγχν', ἐποίκτιστον γέμος,
 1220.3 πρέπους ἔχοντες, ὧν πατήρ ἐγεύσατο.
 1220.4

ἐκ τῶνδε ποινάς φημι βουλεύειν τινά,
 unit_368 λέοντ' ἄναλκιν, ἐν λέχει στρωφώμενον
 1225.1 οἰκουρόν, οἴμοι, τῷ μολόντι δεσπότη—
 1225.2 ἐμῷ· φέρειν γὰρ χρή τὸ δούλιον ζυγόν·
 1225.3 νεῶν τ' ἄπαρχος Ἰλίου τ' ἀναστάτης
 1225.4 οὐκ οἶδεν οἷα γλῶσσα, μισητῆς κυνὸς
 1225.5 λείξασα κάκτείνας φαιδρὸν οὓς δίκην,
 1230.1 ἄτης λαθραίου τεύξεται κακῇ τύχῃ.
 1230.2 τοιάδε τόλμα· θῆλυς ἄρσενος φονεύς·
 1230.3 ἔστιν—τί νιν καλοῦσα δυσφιλὲς δάκος
 1230.4 τύχοιμ' ἄν; ἀμφίσβαιναν, ἢ Σκύλλαν τινὰ
 1230.5 οἰκοῦσαν ἐν πέτραισι, ναυτίλων βλάβην,
 1235.1 † θύουσας Ἄιδου μητέρ' † ἄσπονδόν τ' Ἄρη
 1235.2 φίλοις πνέουσας; ὥς δ' ἐπωλολύξατο
 1235.3 ἢ παντότολμος, ὥσπερ ἐν μάχῃ τροπῇ.
 1235.4 δοκεῖ δὲ χαίρειν νοστίμῳ σωτηρίᾳ.
 1235.5 καὶ τῶνδ' ὅμοιον εἴ τι μὴ πείθω· τί γάρ;
 1240.1 τὸ μέλλον ἥξει. καὶ σύ μ' ἐν τάχει παρῶν
 1240.2 ἄγαν γ' ἀληθόμαντιν οἰκτίρας ἐρεῖς.
 1240.3 Χο.τὴν μὲν Θυέστου δαῖτα παιδείων κρεῶν
 1240.4 ξυνῆκα καὶ πέφρικα, καὶ φόβος μ' ἔχει
 1240.5 κλύοντ' ἀληθῶς οὐδὲν ἐξηκασμένα.
 1245.1 τὰ δ' ἄλλ' ἀκούσας ἐκ δρόμου πεσὼν τρέχω.
 1245.2 Κα.Ἀγαμέμνονός σέ φημ' ἐπόψεσθαι μόρον.
 1245.3 Χο.εὐφημον, ὦ τάλαινα, κοίμησον στόμα.
 1245.4 Κα.ἄλλ' οὔτι παιῶν τῷδ' ἐπιστατεῖ λόγῳ.
 unit_374 Χο.οὐκ, εἴπερ ἔσται γ'· ἀλλὰ μὴ γένοιτό πως.
 unit_375.1 Κα.σὺ μὲν κατεύχῃ, τοῖς δ' ἀποκτείνειν μέλει.
 unit_375.2 Χο.τίνας πρὸς ἀνδρὸς τοῦτ' ἄχος πορσύνεται;
 unit_375.3 Κα.ἡ κάρτα χρησμῶν παρεκόπης ἐμῶν ἄρα.
 unit_375.4 Χο.τοῦ γὰρ τελοῦντος οὐ ξυνῆκα μηχανήν.
 unit_375.5 Κα.καὶ μὴν ἄγαν γ' Ἑλλήν' ἐπίσταμαι φάτιν.
 1255.1 Χο.καὶ γὰρ τὰ πυθόκραντα· δυσμαθῇ δ' ὅμως.
 1255.2 Κα.παπαῖ, οἶον τὸ πῦρ· ἐπέρχεται δέ μοι.
 1255.3 ὁτοτοῖ, Λύκει' Ἀπολλων, οἱ ἐγὼ ἐγώ.
 1255.4 αὕτη δίπους λείαινα συγκοιμωμένη
 1255.5 λύκῳ, λέοντος εὐγενοῦς ἀπουσίᾳ,
 1260.1 κτενεῖ με τὴν τάλαινάν· ὥς δὲ φάρμακον
 1260.2

τεύχουσα κάμοῦ μισθὸν ἐνθήσει ποτῶ·
 1260.3 ἐπεύχεται, θήγουσα φωτὶ φάσγανον,
 1260.4 ἐμῆς ἀγωγῆς ἀντιτείσσεσθαι φόνον.
 1260.5 τί δῆτ' ἐμαυτῆς καταγέλωτ' ἔχω τάδε,
 1265.1 καὶ σκῆπτρα καὶ μαντεῖα περὶ δέρη στέφης;
 1265.2 σὲ μὲν πρὸ μοίρας τῆς ἐμῆς διαφθερῶ.
 1265.3 ἴτ' ἐς φθόρον πεσόντα γ' ὧδ' ἀμείβομαι.
 1265.4 ἄλλην τιν' Ἀτὴν ἀντ' ἐμοῦ πλουτίζετε.
 1265.5 ἰδοὺ δ', Ἀπόλλων αὐτὸς ἐκδύων ἐμὲ
 1270.1 χρηστηρίαν ἐσθῆτ', ἐποπτεύσας δέ με
 1270.2 κὰν τοῖσδε κόσμοις καταγελωμένην † μετὰ
 1270.3 φίλων ὑπ' ἐχθρῶν οὐ διχορρόπως μάτην.
 unit_380.1 κακουμένη δέ, φοιτὰς ὡς ἀγύρτρια,
 unit_380.2 πτωχὸς τάλαινα λιμοθνῆς ἠνεσχόμην·
 1275.1 καὶ νῦν ὁ μάντις μάντιν ἐκπράξας ἐμὲ
 1275.2 ἀπήγαγ' ἐς τοιάσδε θανασίμους τύχας.
 1275.3 βωμοῦ πατρώου δ' ἀντ' ἐπίξηνον μένει,
 1275.4 θερμῶ κοπέισης φοίνιον προσφάγματι.
 1275.5 οὐ μὴν ἄτιμοί γ' ἐκ θεῶν τεθνήξομεν.
 1280.1 ἥξει γὰρ ἡμῶν ἄλλος αὖ τιμάορος,
 1280.2 μητροκτόνον φίτυμα, ποινάτωρ πατρός·
 1280.3 φυγὰς δ' ἀλήτης τῆσδε γῆς ἀπόξενος
 1280.4 κάτεισιν, ἄτας τάσδε θριγκώσων φίλοις·
 1290 ὁμώμοται γὰρ ὄρκος ἐκ θεῶν μέγας,
 1284 ἄξιν νιν ὑπτίασμα κειμένου πατρός.
 1285.1 τί δῆτ' ἐγὼ κάτοικτος ὧδ' ἀναστένω;
 1285.2 ἐπεὶ τὸ πρῶτον εἶδον Ἰλίου πόλιν
 1285.3 πράξασαν ὡς ἔπραξεν, οἳ δ' εἶλον πόλιν
 1285.4 οὕτως ἀπαλλάσσουσιν ἐν θεῶν κρίσει.
 1285.5 ἰοῦσα πράξω· τλήσομαι τὸ κατθανεῖν.
 1291.1 Ἄιδου πύλας δὲ τάσδ' ἐγὼ προσεννέπω·
 1291.2 ἐπεύχομαι δὲ καιρίας πληγῆς τυχεῖν,
 1291.3 ὡς ἀσφάδαστος, αἱμάτων εὐθνησίμων
 1291.4 ἀπορρυέντων, ὄμμα συμβάλω τόδε.
 1295.1 Χο.ῶ πολλὰ μὲν τάλαινα, πολλὰ δ' αὖ σοφή
 1295.2 γύναι, μακρὰν ἔτεινας, εἰ δ' ἐτητύμως
 1295.3 μόρον τὸν αὐτῆς οἶσθα, πῶς θεηλάτου
 unit_388.1 βοὸς δίκην πρὸς βωμὸν εὐτόλμως πατεῖς;
 unit_388.2

Κα.οὐκ ἔστ' ἄλυσις, οὐ, ξένοι, † χρόνῳ πλέω.
 unit_389.1 Χο.ὁ δ' ὕστατός γε τοῦ χρόνου πρεσβεύεται.
 unit_389.2 Κα.ἥκει τόδ' ἡμαρ· σμικρὰ κερδανῶ φυγῇ.
 unit_389.3 Χο.ἀλλ' ἴσθι τλήμων οὐς' ἀπ' εὐτόλμου φρενός.
 unit_389.4 Κα.οὐδείς ἀκούει ταῦτα τῶν εὐδαιμόνων.
 unit_389.5 Χο.ἀλλ' εὐκλεῶς τοι κατθανεῖν χάρις βροτῶ.
 1305.1 Κα.ἰὼ πάτερ σοῦ σῶν τε γενναίων τέκνων.
 1305.2 Χο.τί δ' ἐστὶ χρῆμα; τίς ζ' ἀποστρέφει φόβος;
 1305.3 Κα.φεῦ φεῦ.
 1305.4 Χο.τί τοῦτ' ἔφευξας; εἴ τι μὴ φρενῶν στύγος.
 1305.5 Κα.φόνον δόμοι πνέουσιν αἵματοσταγῇ.
 1310.1 Χο.καὶ πῶς; τόδ' ὄζει θυμάτων ἐφεστίων.
 1310.2 Κα.ὁμοῖος ἀτμός ὥσπερ ἐκ τάφου πρέπει.
 1310.3 Χο.οὐ Σύριον ἀγλίσμα δώμασιν λέγεις;
 1310.4 Κα.ἀλλ' εἴμι κὰν δόμοισι κωκύσους' ἐμὴν
 1310.5 Ἀγαμέμνονός τε μοῖραν. ἀρκείτω βίος.
 1315.1 ἰὼ ξένοι.
 1315.2 οὔτοι δυσοίζω, θάμνον ὡς ὄρνις, φόβῳ
 1315.3 ἄλλως· θανούση μαρτυρεῖτέ μοι τόδε,
 1315.4 ὅταν γυνὴ γυναικὸς ἀντ' ἐμοῦ θάνῃ,
 1315.5 ἀνὴρ τε δυσδάμαρτος ἀντ' ἀνδρὸς πέσῃ.
 1320.1 ἐπιξενοῦμαι ταῦτα δ' ὡς θανουμένη.
 1320.2 Χο.ᾧ τλήμον, οἰκτίρω σε θεσφάτου μόρου.
 1320.3 Κα.ἅπαξ ἔτ' εἰπεῖν ῥῆσιν, ἢ θρῆνον θέλω
 1320.4 ἐμὸν τὸν αὐτῆς. ἡλίου δ' ἐπεύχομαι
 unit_394 πρὸς ὕστατον φῶς τοῖς ἐμοῖς τιμαόροις
 1325.1 ἐχθροὺς φόνευσιν τὴν ἐμὴν τίνειν ὁμοῦ,
 1325.2 δούλης θανούσης, εὐμαροῦς χειρώματος.
 1325.3 ἰὼ βρότεια πράγματ'· εὐτυχοῦντα μὲν
 1325.4 σκιᾷ τις ἂν πρέψειεν· εἰ δὲ δυστυχοῖ,
 1325.5 βολαῖς ὑγρώσσω σπόγγος ὥλεσεν γραφήν.
 1330 καὶ ταῦτ' ἐκείνων μᾶλλον οἰκτίρω πολύ.
 1330.1 Χο.τὸ μὲν εὖ πράσσειν ἀκόρεστον ἔφω
 1330.2 πᾶσι βροτοῖσιν· δακτυλοδείκτων δ'
 1330.3 οὔτις ἀπειπὼν εἴργει μελάρων,
 1330.4 μηκέτ' ἐσέλθῃς, τάδε φωνῶν.
 1335.1 καὶ τῷδε πόλιν μὲν ἐλεῖν ἔδοσαν
 1335.2 μάκαρες Πριάμου·
 1335.3

θεοτίμητος δ' οἴκαδ' ἰκάνει·
 1335.4 νῦν δ' εἰ προτέρων αἶψ' ἀποτείσει
 1335.5 καὶ τοῖσι θανοῦσι θανῶν ἄλλων
 1340.1 ποινὰς θανάτων ἐπικρανεῖ,
 1340.2 τίς τ' ἂν εὖξαιτο βροτῶν ἀσινεῖ
 1340.3 δαίμονι φῦναι τάδ' ἀκούων;
 1342.1 Αἰ. ὦ μοι, πέπληγμαι καιρίαν πληγὴν ἔσω.
 1342.2 Χο. σῖγα· τίς πληγὴν ἀυτεῖ καιρίως οὐτασμένος;
 1345.1 Αἰ. ὦ μοι μάλ' αὖθις, δευτέραν πεπληγμένος.
 1345.2 Χο. τοῦργον εἰργάσθαι δοκεῖ μοι βασιλέως οἰμώγμασιν.
 unit_402.1 ἀλλὰ κοινωσώμεθ', ἦν πως, ἀσφαλῆ βουλευματα.
 unit_402.2 1. ἐγὼ μὲν ὑμῖν τὴν ἐμὴν γνώμην λέγω,
 unit_402.3 πρὸς δῶμα δεῦρ' ἀστοῖσι κηρύσσειν βοήν.
 unit_403.1 2. ἐμοὶ δ' ὅπως τάχιστα γ' ἐμπεσεῖν δοκεῖ
 unit_403.2 καὶ πρᾶγμ' ἐλέγχειν σὺν νεορρύτῳ ξίφει.
 unit_403.3 3. κἀγὼ τοιοῦτου γνώματος κοινωνὸς ὦν
 unit_403.4 ψηφίζομαί τι δρᾶν· τὸ μὴ μέλλειν δ' ἀκμή.
 unit_403.5 4. ὁρᾶν πάρεστι· φροιμιάζονται γὰρ ὥς,
 1355.1 τυραννίδος σημεῖα πράσσοντες πόλει.
 1355.2 5. χρονίζομεν γάρ. οἱ δὲ τῆς μελλοῦς κλέος
 1355.3 πέδοι πατοῦντες οὐ καθεύδουσιν χερί.
 1355.4 6. οὐκ οἶδα βουλῆς ἥστινος τυχὼν λέγω.
 1355.5 τοῦ δρῶντός ἐστι καὶ τὸ βουλευσθαι πέρι.
 1360.1 7. κἀγὼ τοιοῦτός εἰμ', ἐπεὶ δυσμηχανῶ
 1360.2 λόγοισι τὸν θανόντ' ἀνιστάναι πάλιν.
 1360.3 8. ἦ καὶ βίον τείνοντες ὧδ' ὑπείξομεν
 1360.4 δόμων κατασχυντήρσι τοῖσδ' ἡγουμένοις;
 1360.5 9. ἀλλ' οὐκ ἀνεκτόν, ἀλλὰ κατθανεῖν κρατεῖ·
 1365.1 πεπαιτέρα γὰρ μοῖρα τῆς τυραννίδος.
 1365.2 10. ἦ γὰρ τεκμηρίοισιν ἐξ οἰμωγμάτων
 1365.3 μαντευσόμεσθα τάνδρὸς ὥς ὀλωλότος;
 1365.4 11. σάφ' εἰδότας χρὴ τῶνδε θυμοῦσθαι πέρι·
 1365.5 τὸ γὰρ τοπάζειν τοῦ σάφ' εἰδέναι δίχα.
 1370.1 12. ταύτην ἐπαινεῖν πάντοθεν πληθύνομαι,
 1370.2 τρανῶς Ἀτρεΐδην † εἰδέναι κυροῦνθ' ὅπως.
 1371 Κλ. πολλῶν πάροιθεν καιρίως εἰρημένων
 unit_409.1 τάναντί' εἶπεῖν οὐκ ἐπαισχυνθήσομαι.
 unit_409.2 πῶς γὰρ τις ἐχθροῖς ἐχθρὰ πορσύνων, φίλοις
 1375.1

1375.2 φράξειεν ὕψος κρεῖσσον ἐκπηδήματος;
 1375.3 ἐμοὶ δ' ἀγῶν ὄδ' οὐκ ἀφρόντιστος πάλαι·
 1375.4 νείκης παλαιᾶς ἦλθε, σὺν χρόνῳ γε μήν·
 1375.5 ἔστηκα δ' ἔνθ' ἔπαις' ἐπ' ἐξειργασμένοις.
 1380.1 οὔτω δ' ἔπραξα—καὶ τάδ' οὐκ ἀρνήσομαι—
 1380.2 ὡς μήτε φεύγειν μήτ' ἀμύνεσθαι μόρον.
 1380.3 ἄπειρον ἀμφίβληστρον, ὥσπερ ἰχθύων,
 1380.4 περιστιχίζω, πλοῦτον εἵματος κακόν,
 1380.5 παίω δέ νιν δῖς κὰν δυοῖν οἰμωγμάτοιν
 1385.1 μεθῆκεν αὐτοῦ κῶλα· καὶ πεπτωκότι
 1385.2 τρίτην ἐπενδίδωμι, τοῦ κατὰ χθονός,
 1385.3 Ἅιδου, νεκρῶν σωτῆρος, εὐκταίαν χάριν.
 1385.4 οὔτω τὸν αὐτοῦ θυμὸν ὀρμαίνει πεσών,
 1385.5 κᾶκφυσιῶν ὀξεῖαν αἵματος σφαγὴν
 1390.1 βάλλει μ' ἐρεμνῇ ψακάδι φοινίας δρόσου,
 1390.2 χαίρουσαν οὐδὲν ἦσσαν ἢ διοςδότῳ
 1390.3 γάνει σπορητὸς κάλυκος ἐν λοχεύμασιν.
 1390.4 ὡς ᾧδ' ἐχόντων, πρέσβος Ἀργείων τόδε,
 1390.5 χαίροιτ' ἄν, εἰ χαίροιτ', ἐγὼ δ' ἐπεύχομαι.
 1395.1 εἰ δ' ἦν πρεπόντων ὥστ' ἐπισπένδειν νεκρῶ,
 1395.2 τῷδ' ἄν δικαίως ἦν, ὑπερδίκως μὲν οὔν·
 1395.3 τοσόνδε κρατῆρ' ἐν δόμοις κακῶν ὅδε
 unit_415.1 πλήσας ἀραίων αὐτὸς ἐκπίνει μολών.
 unit_415.2 Χο.θαυμάζομέν σου γλῶσσαν, ὡς θρασύστομος,
 unit_416.1 ἦτις τοιόνδ' ἐπ' ἀνδρὶ κομπάζεις λόγον.
 unit_416.2 Κλ.πειρᾶσθέ μου γυναικὸς ὡς ἀφράσμονος·
 unit_416.3 ἐγὼ δ' ἀτρέστῳ καρδίᾳ πρὸς εἰδότας
 unit_416.4 λέγω—σὺ δ' αἰνεῖν εἴτε με ψέγειν θέλεις
 unit_416.5 ὅμοιον—οὗτός ἐστιν Ἀγαμέμνων, ἐμὸς
 1405.1 πόσις, νεκρὸς δὲ τῇσδε δεξιᾶς χερός,
 1405.2 ἔργον δικαίας τέκτονος. τάδ' ᾧδ' ἔχει.
 1406 Χο.τί κακόν, ᾧ γύναι,[στρ.
 1407.1 χθονοτρεφὲς ἐδανὸν ἢ ποτὸν
 1407.2 πασαμένα ῥυτᾶς ἐξ ἀλὸς ὄρμενον
 1407.3 τόδ' ἐπέθου θύος, δημοθρόους τ' ἀράς;
 1410.1 ἀπέδικες ἀπέταμες, ἀπόπολις δ' ἔση,
 1410.2 μῖσος ὄβριμον ἀστοῖς.
 1410.3

Κλ.νῦν μὲν δικάζεις ἐκ πόλεως φυγὴν ἐμοί,
 1410.4 καὶ μῖσος ἀστῶν δημόθρους τ' ἔχειν ἀράς,
 1410.5 οὐδὲν τότε' ἀνδρὶ τῷδ' ἐναντίον φέρων,
 1415.1 ὃς οὐ προτιμῶν, ὥσπερ εἰ βοτοῦ μόνον,
 1415.2 μῆλων φλεόντων εὐπόκοις νομεύμασιν,
 1415.3 ἔθυσεν αὐτοῦ παῖδα, φιλτάτην ἐμοὶ
 1415.4 ὠδῖν', ἐπωδὸν Θρηκίων ἀημάτων.
 1415.5 οὐ τοῦτον ἐκ γῆς τῆσδε χρῆν ζ' ἀνδρῆλατεῖν,
 1420.1 μισμάτων ἄποινα; ἐπήκοος δ' ἐμῶν
 1420.2 ἔργων δικαστῆς τραχὺς εἶ. λέγω δέ σοι
 1420.3 τοιαῦτ' ἀπειλεῖν, ὡς παρεσκευασμένη
 unit_423.1 ζ' ἐκ τῶν ὁμοίων χειρὶ νικήσαντ' ἐμοῦ
 unit_423.2 ἄρχειν· ἐὰν δὲ τοῦμπαλιν κραίνῃ θεός,
 1425 γνώσῃ διδαχθεὶς ὅψε' γοῦν τὸ σωφρονεῖν.
 1425 Χο.μεγαλόμητις εἶ,[ἀντ.
 1426.1 περίφρονα δ' ἔλακες, ὥσπερ οὖν
 1426.2 φονολιβεῖ τύχα φρὴν ἐπιμαίνεται·
 1426.3 λίβος ἐπ' ὁμμάτων αἵματος ἐμπρέπει·
 1426.4 ἄντιτον ἔτι σε χρὴ στερομένην φίλων
 1430 τύμμα τύμματι τεῖσαι.
 1430.1 Κλ.καὶ τήνδ' ἀκούεις ὀρκίων ἐμῶν θέμιν·
 1430.2 μὰ τὴν τέλειον τῆς ἐμῆς παιδὸς Δίκην,
 1430.3 Ἄτην Ἑρινύν θ', αἷσι τόνδ' ἔσφαξ' ἐγώ,
 1430.4 οὐ μοι Φόβου μέλαθρον ἐλπίς ἐμπατεῖ,
 1435.1 ἕως ἂν αἴθῃ πῦρ ἐφ' ἐστίας ἐμῆς
 1435.2 Αἴγισθος, ὡς τὸ πρόσθεν εὖ φρονῶν ἐμοί.
 1435.3 οὗτος γὰρ ἡμῖν ἀσπίς οὐ σμικρὰ θράσους.
 1437.1
 1437.2 κεῖται, γυναικὸς τῆσδε λυμαντήριος,
 1437.3 Χρυσήιδων μείλιγμα τῶν ὑπ' Ἰλίῳ·
 1440.1 ἢ τ' αἰχμάλωτος ἦδε καὶ τερασκόπος
 1440.2 καὶ κοινόλεκτρος τοῦδε, θεσφατηλόγος
 1440.3 πιστὴ ξύνευνος, ναυτίλων δὲ σελμάτων
 1440.4 ἰσοτριβῆς. ἄτιμα δ' οὐκ ἐπραξάτην.
 1440.5 ὁ μὲν γὰρ οὕτως, ἡ δέ τοι κύκνου δίκην
 1445.1 τὸν ὕστατον μέλψασα θανάσιμον γόνον
 1445.2 κεῖται † φιλήτως τοῦδ', ἐμοὶ δ' ἐπήγαγεν
 1445.3 εὐνῆς παροψώνημα τῆς ἐμῆς χλιδῆ.
 1447.1

Χο.φεῦ, τίς ἂν ἐν τάχει, μὴ περιώδυνος,[στρ. α.
 1447.2 μηδὲ δεμνιοτήρης,
 unit_434.1 μόλοι τὸν αἰὲ φέρους' ἐν ἡμῖν
 unit_434.2 Μοῖρ' ἀτέλευτον ὕπνον, δαμέντος
 unit_434.3 φύλακος εὐμενεστάτου [καὶ]
 unit_434.4 πολέα τλάντος γυναικὸς διαί; πρὸς γυναι-
 unit_434.5 κὸς δ' ἀπέφθισεν βίον.
 1455.1 —ἰὼ ἰὼ παράνους Ἑλένα[έφυμν. α
 1455.2 μία τὰς πολλὰς, τὰς πάνυ πολλὰς
 1455.3 ψυχὰς ὀλέσας' ὑπὸ Τροίᾳ,
 1458-1459 νῦν τελέαν πολύμναστον ἐπηνθίσω
 1460.1 δι' αἶμ' ἀνιπτον ἥτις ἦν τότε' ἐν δόμοις
 1460.2 ἔρις ἐρίδματος, ἀνδρὸς οἰζύς.
 1461.1 Κλ.μηδὲν θανάτου μοῖραν ἐπεύχου
 1461.2 τοῖσδε βαρυνθείς
 1461.3 μηδ' εἰς Ἑλένην κότον ἐκτρέψης,
 1465.1 ὥς ἀνδρολέτειρ', ὥς μία πολλῶν
 1465.2 ἀνδρῶν ψυχὰς Δαναῶν ὀλέσας'
 1465.3 ἀξύστατον ἄλγος ἔπραξε.
 1467 Χο.δαῖμον, ὃς ἐμπίτνεις δώμασι καὶ διφυί-[ἀντ. α.
 unit_441 οἰσι Τανταλίδαισιν,
 1470.1 κράτος <τ'> ἰσόψυχον ἐκ γυναικῶν
 1470.2 καρδιόδηκτον ἐμοὶ κρατύνεις,
 1470.3 ἐπὶ δὲ σώματος δίκαν [μοι]
 1470.4 κόρακος ἐχθροῦ σταθεὶς ἐννόμως ὕμνον ὕ-
 1470.5 μνεῖν ἐπεύχεαι <κακόν> .
 1475.1 Κλ.νῦν δ' ὠρθωσας στόματος γνώμην,
 1475.2 τὸν τριπάχυντον
 1475.3 δαίμονα γέννης τῇσδε κικλήσκων.
 1475.4 ἐκ τοῦ γὰρ ἔρωσ ἀίματολοιχὸς
 1475.5 νεῖρα τρέφεται· πρὶν καταλῆξαι
 1480 τὸ παλαιὸν ἄχος, νέος ἰχώρ.
 1480.1 Χο.ἦ μέγαν οἴκοις τοῖσδε[στρ. β.
 1480.2 δαίμονα καὶ βαρύμηνιν αἰνεῖς,
 1480.3 φεῦ φεῦ, κακὸν αἶνον
 1480.4 ἀτηρᾶς τύχας ἀκόρεστον·
 1485.1 ἰὼ ἰὼ διαὶ Διὸς
 1485.2 παναιτίου πανεργέτα·
 1485.3

τί γὰρ βροτοῖς ἄνευ Διὸς τελεῖται;
 1485.4 τί τῶνδ' οὐ θεόκραντόν ἐστιν;
 1488 —ἰὼ ἰὼ βασιλεῦ βασιλεῦ,[ἐφυμν. β.
 1490 πῶς σε δακρύσω;
 unit_449.1 φρενὸς ἐκ φιλίας τί ποτ' εἶπω;
 unit_449.2 κεῖσαι δ' ἀράχνης ἐν ὑφάσματι τῷδ'
 unit_449.3 ἀσεβεῖ θανάτῳ βίον ἐκπνέων,
 unit_449.4 ὦμοι μοι, κοίταν τάνδ' ἀνελεύθερον
 1495.1 δολίῳ μόρῳ δαμεῖς <δάμαρτος>
 1495.2 ἐκ χερὸς ἀμφιτόμῳ βελέμνῳ.
 1496.1 Κλ.αὐχεῖς εἶναι τόδε τοῦργον ἐμόν·
 1496.2 μὴ δ' ἐπιλεχθῆς
 1496.3 Ἀγαμεμνονίαν εἶναί μ' ἄλοχον.
 unit_452.1 φανταζόμενος δὲ γυναικὶ νεκροῦ
 unit_452.2 τοῦδ' ὁ παλαιὸς δριμὺς ἀλάστωρ
 unit_452.3 Ἀτρέως χαλεποῦ θοινατῆρος
 unit_452.4 τόνδ' ἀπέτεισεν,
 unit_452.5 τέλεον νεαροῖς ἐπιθύσας.
 1505.1 Χο.ὡς μὲν ἀναίτιος εἶ[άντ. β.
 1505.2 τοῦδε φόνου τίς ὁ μαρτυρήσων;
 1505.3 πῶ πῶ; πατρόθεν δὲ
 1505.4 συλλήπτῳ γένοιτ' ἂν ἀλάστωρ.
 1505.5 βιάζεται δ' ὁμοσπόροις
 1510.1 ἐπιρροαῖσιν αἱμάτων
 1510.2 μέλας Ἄρης, ὅποι δίκαν προβαίνων
 1510.3 πάχνα κουροβόρῳ παρέξει.
 1512 —ἰὼ ἰὼ βασιλεῦ βασιλεῦ,[ἐφυμν. β.
 unit_456 πῶς σε δακρύσω;
 1515.1 φρενὸς ἐκ φιλίας τί ποτ' εἶπω;
 1515.2 κεῖσαι δ' ἀράχνης ἐν ὑφάσματι τῷδ'
 1515.3 ἀσεβεῖ θανάτῳ βίον ἐκπνέων,
 1515.4 ὦμοι μοι, κοίταν τάνδ' ἀνελεύθερον
 1515.5 δολίῳ μόρῳ δαμεῖς <δάμαρτος>
 1520 ἐκ χερὸς ἀμφιτόμῳ βελέμνῳ.
 1520.1 Κλ.[οὔτ' ἀνελεύθερον οἶμαι θάνατον
 1520.2 τῷδε γενέσθαι.]
 1522.1 οὐδὲ γὰρ οὗτος δολίαν ἄτην
 1522.2 οἴκοισιν ἔθηκ';
 1525.1

ἀλλ' ἐμὸν ἐκ τοῦδ' ἔρνος ἀερθέν,
 1525.2 † τὴν πολὺκλαυτὸν τ' Ἴφιγενείαν,
 1525.3 ἄξια δράσας, ἄξια πάσχων,
 1525.4 μηδὲν ἐν Ἴαιδου μεγαλαυχεῖτω,
 1525.5 ξιφοδηλήτῳ
 1529 θανάτῳ τείσας ἅπερ ἔρξεν.
 1530.1 Χο.ἄμνηχανῶ φροντίδος στερηθεῖς[στρ. γ.
 1530.2 εὐπάλαμον μέριμναν
 1530.3 ὅπα τράπωμαι, πίτνοντος οἴκου.
 1530.4 δέδοικα δ' ὄμβρου κτύπον δομοσφαλῇ
 unit_464 τὸν αἵματηρόν. ψακὰς δὲ λήγει;
 1535.1 δίκην [δ'] ἐπ' ἄλλο πρᾶγμα θηγάνει βλάβης
 1535.2 πρὸς ἄλλαις θηγάναισι Μοῖρα.
 1536 —ὠ γὰ γὰ, εἴθ' ἔμ' ἐδέξω,[ἐφ. γ.
 1538-1539 πρὶν τόνδ' ἐπιδεῖν ἀργυροτοίχου
 1540 δροίτης κατέχοντα χάμευναν.
 1541-1542 τίς ὁ θάψων νιν; τίς ὁ θρηνήσων;
 1543.1 ἦ σὺ τόδ' ἔρξαι τλήσῃ, κτείνας'
 1543.2 ἄνδρα τὸν αὐτῆς ἀποκωκῦσαι,
 1545.1 ψυχῇ τ' ἄχαριν χάριν ἀντ' ἔργων
 1545.2 μεγάλων ἀδίκως ἐπικρᾶναι;
 1545.3 —τίς δ' ἐπιτύμβιος αἶνον ἐπ' ἀνδρὶ θείῳ
 1548-1549 σὺν δακρύοις ἰάπτων
 unit_473 ἀληθείᾳ φρενῶν πονήσει;
 unit_474.1 Κλ.οὐ σὲ προσήκει τὸ μέλημ' ἀλέγειν
 unit_474.2 τοῦτο· πρὸς ἡμῶν
 unit_474.3 κάππεσε, κάτθανε, καὶ καταθάψομεν
 unit_474.4 οὐχ ὑπὸ κλαυθμῶν τῶν ἐξ οἴκων,
 1555.1 ἀλλ' Ἴφιγένειά νιν ἀσπασίως
 1555.2 θυγάτηρ, ὥς χρή,
 1555.3 πατέρ' ἀντιάσασα πρὸς ὠκύπορον
 1555.4 πόρθμευμ' ἀχέων
 unit_476 περὶ χεῖρε βαλοῦσα φιλήσει.
 1560.1 Χο.ὄνειδος ἥκει τόδ' ἀντ' ὀνειδούς,[ἀντ. γ.
 1560.2 δύσμαχα δ' ἐστὶ κρῖναι.
 1560.3 φέρει φέροντ', ἐκτίνει δ' ὁ καίνων.
 1560.4 μίμνει δὲ μίμνοντος ἐν θρόνῳ Διὸς
 1560.5 παθεῖν τὸν ἔρξαντα· θέσμιον γάρ.
 1565.1

τίς ἄν γονὰν ἀραῖον ἐκβάλοι δόμων;
 1565.2 κεκόλληται γένος πρὸς ἄτα.
 1566.1 Κλ.ἔς τόνδ' ἐνέβη σὺν ἀληθείᾳ
 1566.2 χρησμός. ἐγὼ δ' οὖν
 1566.3 ἐθέλω δαίμονι τῷ Πλεισθενιδᾶν
 1570.1 ὄρκους θεμένη τάδε μὲν στέργειν,
 1570.2 δύσκλητά περ ὄνθ'· ὃ δὲ λοιπόν, ἰόντ'
 1570.3 ἐκ τῶνδε δόμων ἄλλην γενεὰν
 1570.4 τρίβειν θανάτοις αὐθένταισι·
 1570.5 κτεάνων δὲ μέρος
 1575.1 βαιὸν ἐχούσῃ πᾶν ἀπόχρη μοι,
 1575.2 μανίας μελάθρων
 1576 ἀλληλοφόνους ἀφελοῦση.
 1576 Αἰγισθοῦς
 1577.1 ὦ φέγγος εὖφρον ἡμέρας δικηφόρου.
 1577.2 φαίην ἄν ἤδη νῦν βροτῶν τιμαόρους
 1577.3 θεοὺς ἄνωθεν γῆς ἐποπτεύειν ἄχη,
 1580 ἰδὼν ὑφαντοῖς ἐν πέπλοις Ἑρινύων
 unit_486.1 τὸν ἄνδρα τόνδε κείμενον, φίλως ἐμοί,
 unit_486.2 χερὸς πατρώας ἐκτίνοντα μηχανάς.
 unit_486.3 Ἀτρεὺς γὰρ ἄρχων τῆσδε γῆς, τούτου πατήρ,
 unit_486.4 πατέρα Θυέστην τὸν ἐμόν, ὡς τορῶς φράσαι,
 1585.1 αὐτοῦ δ' ἀδελφόν, ἀμφίλεκτος ὦν κράτει,
 1585.2 ἠνδρηλάτησεν ἐκ πόλεώς τε καὶ δόμων.
 1585.3 καὶ προστρόπαιος ἐστίας μολῶν πάλιν
 1585.4 τλήμων Θυέστης μοῖραν ἠῦρετ' ἀσφαλῆ,
 1585.5 τὸ μὴ θανῶν πατρῶον αἰμάξαι πέδον
 1590.1 αὐτός· ξένια δὲ τοῦδε δύσθεος πατήρ
 1590.2 Ἀτρεὺς, προθύμως μάλλον ἢ φίλως πατρὶ
 1590.3 τῷ μῶ, κρεουργὸν ἧμαρ εὐθύμως ἄγειν
 1590.4 δοκῶν, παρέσχε δαῖτα παιδείων κρεῶν.
 1590.5 τὰ μὲν ποδήρη καὶ χερῶν ἄκρους κτένας
 1595.1 ἔθρυπτε ἄνωθεν ἀνδρακάς καθημένοις
 1595.2 ἄσημ'· ὃ δ' αὐτῶν αὐτίκ' ἀγνοίᾳ λαβῶν
 1595.3 ἔσθει βορὰν ἄσωτον, ὡς ὄρᾳς, γένει.
 1595.4 κάπειτ' ἐπιγνοὺς ἔργον οὐ καταίσιον
 1595.5 ὦμωξεν, ἀμπίπτει δ' ἀπὸ σφαγὴν ἐρῶν,
 unit_490.1 μόρον δ' ἄφερτον Πελοπίδαις ἐπεύχεται,
 unit_490.2

λάκτισμα δείπνου ξυνδίκως τιθεῖς ἀρᾶ,
 unit_490.3 οὕτως ὀλέσθαι πᾶν τὸ Πλεισθένους γένος.
 unit_490.4 ἐκ τῶνδ' ἐπεσόντα τόνδ' ἰδεῖν πάρα.
 unit_490.5 καὶ γὰρ δίκαιος τοῦδε τοῦ φόνου ῥαφεύς.
 1605 τρίτον γὰρ ὄντα μ' ἔλιπε, καὶ θλίψαι πατρὶ
 unit_492.1 συνεξελαύνει τυτθὸν ὄντ' ἐν σπαργάνοις·
 unit_492.2 τραφέντα δ' αὖθις ἡ δίκη κατήγαγεν,
 unit_492.3 καὶ τοῦδε τάνδρ' ἡψάμην θυραῖος ὢν,
 unit_492.4 πᾶσαν ξυνάψας μηχανὴν δυσβουλίας.
 1610.1 οὕτω καλὸν δὴ καὶ τὸ κατθανεῖν ἐμοί,
 1610.2 ἰδόντα τοῦτον τῆς δίκης ἐν ἔρκεσιν.
 1610.3 Χο. Αἴγι' ἴσθ', ὑβρίζειν ἐν κακοῖσιν οὐ σέβω.
 1610.4 σὺ δ' ἄνδρα τόνδε φῆς ἐκὼν κατακτανεῖν,
 1610.5 μόνος δ' ἔποικτον τόνδε βουλευῆσαι φόνον;
 1615.1 οὐ φημ' ἀλύξειν ἐν δίκῃ τὸ σὸν κάρα
 1615.2 δημορριφεῖς, σάφ' ἴσθι, λευσίμους ἀράς.
 1615.3 Αἰ. σὺ ταῦτα φωνεῖς νερτέρᾳ προσήμενος
 1615.4 κώπῃ, κρατούντων τῶν ἐπὶ ζυγῷ δορός;
 1615.5 γνῶση γέρων ὢν ὥς διδάσκεσθαι βαρὺ
 1620.1 τῷ τηλικούτῳ, σωφρονεῖν εἰρημένον.
 1620.2 δεσμοὶ δὲ καὶ τὸ γῆρας αἶ τε νήστιδες
 1620.3 δύαι διδάσκουσιν ἐξοχώταται φρενῶν
 1620.4 ἱατρομάντις. οὐχ ὁρᾷς ὁρῶν τάδε;
 1620.5 πρὸς κέντρα μὴ λάκτιζε, μὴ παίσας μογῆς.
 1625.1 Χο. γύναι, σὺ τοὺς ἤκοντας ἐκ μάχης νέον—
 1625.2 οἰκουρὸς εὐνήν <τ'> ἄνδρ' αἰσχύνουσ' ἅμα,
 1625.3 ἀνδρὶ στρατηγῷ τόνδ' ἐβούλευσας μόρον;
 1625.4 Αἰ. καὶ ταῦτα τᾶπ' κλαυμάτων ἀρχηγενῆ.
 1625.5 Ὅρφεϊ δὲ γλῶσσαν τὴν ἐναντίαν ἔχεις.
 1630 ὁ μὲν γὰρ ἦγε πάντα που φθογῆς χαρᾶ,
 unit_498.1 σὺ δ' ἐξορίνας νηπίοις ὑλάγμασιν
 unit_498.2 ἄξῃ· κρατηθεὶς δ' ἡμερώτερος φανῇ.
 unit_498.3 Χο. ὥς δὴ σύ μοι τύραννος Ἀργείων ἔσῃ,
 unit_498.4 ὃς οὐκ, ἐπειδὴ τῷδ' ἐβούλευσας μόρον,
 1635.1 δρᾶσαι τόδ' ἔργον οὐκ ἔτλης αὐτοκτόνως.
 1635.2 Αἰ. τὸ γὰρ δολῶσαι πρὸς γυναικὸς ἦν σαφῶς,
 1635.3 ἐγὼ δ' ὑπόπτος ἐχθρὸς ἦ παλαιγενής.
 1635.4 ἐκ τῶν δὲ τοῦδε χρημάτων πειράσομαι
 1635.5

ἄρχειν πολιτῶν· τὸν δὲ μὴ πειθάνορα
 1640.1 ζεύξω βαρεΐαις, οὔτι μὴ σειραφόρον
 1640.2 κριθῶντα πῶλον· ἀλλ' ὁ δυσφιλὴς σκότῳ
 1640.3 λιμὸς ξύνοικος μαλθακὸν σφ' ἐπόψεται.
 1640.4 Χο.τί δὴ τὸν ἄνδρα τόνδ' ἀπὸ ψυχῆς κακῆς
 1640.5 οὐκ αὐτὸς ἠνάριζες, ἀλλὰ σὺν γυνὴ
 1645.1 χώρας μίασμα καὶ θεῶν ἐγχωρίων
 1645.2 ἔκτεινε; Ὀρέστης ἄρά που βλέπει φάος,
 1645.3 ὅπως κατελθὼν δεῦρο πρευμενεῖ τύχη
 1645.4 ἀμφοῖν γένηται τοῖνδε παγκρατῆς φονεύς;
 1645.5 Αἰ.ἀλλ' ἐπεὶ δοκεῖς τάδ' ἔρδειν καὶ λέγειν, γνῶση τάχα·
 unit_502.1 εἶα δὴ, φίλοι λοχῖται, τοῦργον οὐχ ἑκάς τόδε.
 unit_502.2 Χο.εἶα δὴ, ξίφος πρόκωπον πᾶς τις εὐτρεπιζέτω.
 unit_502.3 Αἰ.ἀλλὰ κάγῳ μὴν πρόκωπος οὐκ ἀναίνομαι θανεῖν.
 unit_502.4 Χο.δεχομένοις λέγεις θανεῖν σε· τὴν τύχην δ' αἰρούμεθα.
 unit_502.5 Κλ.μηδαμῶς, ὦ φίλτατ' ἀνδρῶν, ἄλλα δράσωμεν κακά.
 1655 ἀλλὰ καὶ τάδ' ἐξαμῆσαι πολλὰ δύστηνον θέρος·
 unit_504.1 πημονῆς δ' ἄλις γ' ὑπάρχει· μηδὲν αἵματώμεθα.
 unit_504.2 στείχετ' αἰδοῖοι γέροντες πρὸς δόμους, πεπρωμένοις
 unit_504.3 πρὶν παθεῖν εἴξαντες· ἀρκεῖν χρή τάδ' ὥς ἐπράξαμεν.
 unit_504.4 εἰ δέ τοι μόχθων γένοιτο τῶνδ' ἄλις, δεχοίμεθ' ἄν,
 1660.1 δαίμονος χηλῇ βαρεῖα δυστυχῶς πεπληγμένοι.
 1660.2 ὦδ' ἔχει λόγος γυναικός, εἴ τις ἀξιοῖ μαθεῖν.
 1660.3 Αἰ.ἀλλὰ τούσδε μοι ματαίαν γλῶσσαν ὦδ' ἀπανθίσαι
 1660.4 κάκβαλεῖν ἔπη τοιαῦτα δαίμονος πειρωμένους,
 1660.5 σῶφρονος γνώμης δ' ἀμαρτεῖν τὸν κρατοῦντ' ᾠδ' ἀρνούμενους .
 1665.1 Χο.οὐκ ἂν Ἀργείων τόδ' εἴη, φῶτα προσσαίνειν κακόν.
 1665.2 Αἰ.ἀλλ' ἐγὼ ζ' ἐν ὑστέrais ἡμέραις μέτειμ' ἔτι.
 1665.3 Χο.οὐκ, ἐὰν δαίμων Ὀρέστην δεῦρ' ἀπευθύνη μολεῖν.
 1665.4 Αἰ.οἶδ' ἐγὼ φεύγοντας ἄνδρας ἐλπίδας σιτουμένους.
 1665.5 Χο.πρᾶσσε, πιαίνου, μαιίνων τὴν δίκην, ἐπεὶ πάρα.
 1670.1 Αἰ.ἴσθι μοι δώσων ἅποινα τῇσδε μωρίας χάριν.
 1670.2 Χο.κόμπασον θαρσῶν, ἀλέκτωρ ὥστε θηλείας πέλας.
 1670.3 Κλ.μὴ προτιμήσης ματαίων τῶνδ' ὑλαγμάτων· ᾠδ' ἐγὼ
 unit_508 καὶ σὺ θήσομεν κρατοῦντε τῶνδε δωμάτων ᾠδ' καλῶς .